

જુનાગઢ રાજ્યમાં હિન્દુઓ ઉપર અત્યાચાર

જુનાગઢના કોમઝનુની દીવાન હિન્દુત્વને હણી નાંખવા
પછાડા ભારે છે : હિન્દુઓ, હિન્દુત્વના સંરક્ષણને અર્થે
તમે પોતે જ સાફ થવાનું પસંદ કરજો.

માણસાઈની લૂંટ થવા દેશો નહિ

જુનાગઢના ગુપ્ત પ્રયાગના હિન્દુ તીર્થમાંથી ૪૫૦૦ એ.
કુ. જમીન મુસ્લીમોને આપનારો દીવાન મહમ્મદલાઈને 'આખો
ઠરાવ અન્યાય, બેહુકમી અને કોમી પક્ષપાતનો નમુનો છે. ...
ખમરદાર, એ જૂદમ સહન કરજો નહિ, એની સામે થજો અને
જૂદમ કરનારની આંખો ઉઘાડી નાંખજો. ... માણસ શું મોઢું
લઈને જવે છે ? જીવનમાં પ્રિય અને પવિત્ર એવી કોઈ વસ્તુ એને
છે કે નહિ, કે જેને માટે તે તેના માટે પ્રાણ પાથરે ? ... જુના-
ગઢમાં આજે માણસાઈની લૂંટ ચાલી રહી છે. એ લૂંટ સામે શિર
ઉંચકવા 'માણસાઈ'ના ધારણ કરનારાઓને અમે હાકલ કરીએ
છીએ. ... એ હુકમના અમલ સામે જો તમે સત્યાગ્રહ ન કરો,
એનો અટકાવ જો તમે ન કરો, તો માનો કે ગુપ્ત પ્રયાગમાં
એ દીવાલના પાયા નથી પૂરાતા, તમારી માણસાઈ ત્યાં જીવતી
પૂરાય છે...તમારી માણસાઈને આમ દફન થવા દેશો નહિ, તમને
સુપ્રત થયેલા હિન્દુ તીર્થનો એ કાળો ઇતિહાસ લખવા દેશો નહિ.'

['સૌરાષ્ટ્ર' : તંત્રીકેષ : તા. ૨૬-૧૦-૨૬]

ગુજરાત વિદ્યાપીઠ ગ્રંથાલય

[ગુજરાતી કૉપીરાઇટ વિભાગ]

અનુક્રમાંક ૧૪૮૮૬ વર્ગિક

પુસ્તકનું નામ જુનાગઢ રાજ્યમાં હિંદુઓ
પર અત્યાચાર

વિષય લ઼ ૨૩૧૬૩ રાજૂ : ૨૪૦ સ ૧૭૨ ૫૨ ૫૪

જુનાગઢ રાજ્યમાં હિન્દુઓ ઉપર અત્યાચાર

જુનાગઢના દીવાને હિન્દુઓની માણસાઈની લૂંટ માંડી છે : હિન્દુઓ, તમારી માણસાઈની મૂંગા મૂંગા લૂટ થવા દેવા માંગો છો ? કે મર્દની માફક સામનો કરવા માંગો છો ? હિન્દુત્વ વહાલું હોય, માણસાઈ વહાલી હોય, અન્યાય અને અત્યાચાર સામે પુણ્યપ્રકોપ થતો હોય, તો જુનાગઢના આ નવાબી અન્યાય સામે પુરૂષને શોભે તેમ શિર ઉંચકો.

ગુજરાત વિદ્યાપીઠ ગ્રંથાલય
અમદાવાદ
ગુજરાતી કૉપીરાઈટ-ચંચાલ
૧૯૮૮

મુદ્રક : અમૃતલાલ દ. શેઠ
સૌરાષ્ટ્ર, મુદ્રણાલય રાણપુર.

*

પ્રકાશક : મંત્રીઓ, ગુપ્ત પ્રયાગ
સંરક્ષણ સમિતિ, ઢાટ, મુંબઈ.

હિન્દુ જનતાને

વર્તમાનપત્રો ઉપરથી આપે જોયું હશે કે જૂનાગઢ રાજ્યમાં આવેલા હિન્દુ તીર્થધામ શ્રી ગુપ્તપ્રયાગને અંગે હમણાં એક આપત્તિ ઉભી થઈ છે. એ આપત્તિ શી છે, કેવાં પ્રકારની છે, તેનાં કેવાં ભયંકર પરિણામો રહેલાં છે, અત્યારે શી પરિસ્થિતિ છે, વગેરેથી હિન્દુ જનતાને વાકેફ કરવા આ પુસ્તિકા પ્રગટ કરવામાં આવે છે. હિન્દુ જનતા આ પુસ્તિકાનો ખરાબર પાઠ કરે અને તેમના પવિત્ર તીર્થધામ ઉપર થયેલા આક્રમણની ઉચ્ચતા ખરાબર પિછાને.

સંક્ષેપમાં કહીએ તો આ આપત્તિનો ઇતિહાસ એમ છે કે આ તીર્થની જમીનમાં ખાવાની એક સમાધિ છે. આ સઘળી ‘ખિનતકરારી’ જમીનનો કબજો ભોગવટો તીર્થના મહંતનો આજ પરાપૂર્વથી છે, અને ૧૮૯૮ની સાલમાં ના. નવાબ સાહેબ શ્રી મહોબતખાનજીએ પણ એ જમીન આ તીર્થની છે એમ સ્વીકારી તેનો લેખ કરી આપ્યો છે એ છતાં તાજેતરમાં એ તરફના મુસ્લીમ ભાઈઓએ ખાવાની એ સમાધિને કબર તરીકે ઓળખાવી તે વિષે પોતાનો હક્ક ઉત્પન્ન કર્યો, અને ગયે વર્ષે તથા આ વર્ષે એ જગ્યા ઉપર આક્રમણ કરી તેઓએ સુલેહનો

ભાંગ કરવા તજવીજ કરી. આ રીતે તીર્થધામની આ જગ્યા ઉપરના હિન્દુ સમાજના હક્ક ઉપર થતા આ આક્રમણ સામે રાજ્ય પાસે દાદ માંગવામાં આવી. પરંતુ બુનાગઢના દીવાન સાહેબે ગુન્હેગારોને નક્ક્યત નહિ કરતાં પ્રથમ કમીટી નીમી અને ત્યાર પછી તે પણ અનુકૂળ નહિ જણાતાં ઉના-દેલવાડાના હિન્દુ-મુસ્લીમ બંને કોમના આગેવાનોને સમજાવીને પોતે લવાદ બન્યા પછી, પોતે લવાદ તરીકે આ જમીનમાંથી ૪૫૦૦ ચોરસ ફીટ જમીન દીવાલ ચણી વાળી લેવાનો તથા તેની કુંચી મુસ્લીમ પ્રતિનિધિને સોંપવાનો અને હિન્દુ લોકો તરફથી તે સંબંધે કાંઈ અડચણ ન પહોંચે તેની ખાંડેધરી મહાંત પાસેથી લેવાનો ફેંસલો આપ્યો છે. એ ઉપરાંત તેમણે લવાદ મટી જઈને આ ફેંસલાને રાજ્યની આજ્ઞાનું સ્વરૂપ આપ્યું છે.

હિન્દુઓના તીર્થધામ ઉપરની આપત્તિનો સંક્ષેપમાં આ ઇતિહાસ છે. આપ જોઈ શકશો કે આ કિસ્સામાં હિન્દુ તીર્થસ્થાનની પવિત્ર જમીનમાં કાયમને માટે કળ-યાનું મૂળ દાખલ કરવામાં આવ્યું છે, સ્પષ્ટ રીતે એકલા હિન્દુઓના એવા ધર્મસ્થાનની જમીનમાં મુસ્લીમ જમાતને પ્રવેશનો અને કબજાનો અધિકાર આપ્યો છે, અને ગુન્હે કરવાની તથા તોફાન કરવાની વૃત્તિને ઉત્તેજન આપ્યું છે.

આથી ઉના દેલવાડાની પ્રજાનું દિલ ખૂબ દુઃખાયું છે. તેઓએ ના. નવાબ સાહેબ પાસે આ ફેંસલો રદ કરી હિન્દુ કોમને ન્યાય આપવા અરજ કરી છે. દીવાની પ્રજાએ પણ ન્યાય મેળવવા માગણી કરી છે. મુંબાઈમાં વસતી ઉના દેલવાડાની પ્રજાએ મુંબાઈમાં ‘શ્રી ગુપ્તપ્રયાગ સંરક્ષણ સમિતિ’ સ્થાપીને ન્યાય મેળવવાની હિલચાલ શરૂ કરી છે. મુંબાઈમાં હિન્દુ આગેવાનો આ સંબંધે અન્યાય થતો અટકાવવા ઉપાયો વિચારી રહ્યા છે.

‘શ્રી ગુપ્ત પ્રયાગ’નું તીર્થક્ષેત્ર એ સમસ્ત હિન્દુ જન-
તાનું પવિત્ર ધામ છે, અને તેમાં મુસ્લીમોને દબલગીરી
કરવાને ઉત્તેજન મળે તેવો એકતરફી અને કોમી પક્ષપાત-
ભર્યો ફેંસલો અ.પી.ને દીવાન સાહેબે ઘણું અન્યાયી પગલું
ભર્યું છે. ઉના-દેલવાડા સિવાય રાબુલા, બાફરાબાદ, ડોડી-
નાર, દીવ અને બીબાં અનેક સ્થળોએથી, બીજી હકૂમતને
અધીન હોય તેવા હિન્દુ લોકો આ પવિત્ર તીર્થનો લાલ
ઉઠાવે છે, અને તેના તરફ ધર્મલાવનાથી જૂએ છે.

એવા આ તીર્થના રક્ષણને માટે આપને અમે અમારી
મદદે વ્યવસ્થિત પ્રયાસ કરવાનું નિમંત્રણ કરીએ છીએ.
આપ અમારી રક્ષણ સમિતિને આ કાર્યમાં સંગીન મદદ
કરો એમ ઇચ્છીએ છીએ. હાલ તુરત આપ હિન્દુ પ્રજાની
એક બહેર સમા બોલાવી આ અન્યાયી અને જૂઠ્ઠી
ફેંસલા સામે આપનો પોકાર નોંધાવો, નાં નવાબ સાહેબને
એ ફેંસલો રદ કરી હિન્દુ પ્રજાનો અસંતોષ અને કચવાટ
દૂર કરવા વિનંતિ કરો, એક દિવસની હડતાળ બહેર
કરો, હિન્દુ પ્રજાના આ તીર્થધામને સુરક્ષિત
રાખવાના માર્ગમાં મદદ કરવા અરજ કરો, અને જો જરૂર
જણાય અને અમારે નિરૂપાયે આ અન્યાયી પગલાં સામે
ધર્મના તથા સ્વમાનના રક્ષણને ખાતર સત્યાગ્રહ શરૂ
કરવાનો પ્રસંગ આવે તો ધર્મપ્રેમી જીવાનો અમારી
કુમકમાં મોકલીને આપી આપનો સ્વધર્મપ્રેમ સાબીત
કરો એવી આપને અમારી વિનંતિ છે.

સેવા,

તા. ૨૪-૧૦-૧૯૨૯

શ્રી ગુપ્ત પ્રયાગ સંરક્ષણ

સમિતિ કાર્યાલય,

૧૦૫, ગ્રેટ વેસ્ટર્ન બિલ્ડીંગ,

બેન્ક-હાઉસ લેન,

કોટ, સુબાધ.

જગજીવનદાસ ઉજમશી

પ્રમુખ,

જમનાદાસ હરિદાસ મહેતા

નાનાલાલ કરમચંદ શાહ

મંત્રીઓ,

શ્રી ગુપ્તપ્રયાગ સંરક્ષણ સમિતિ

અનુક્રમ

વિભાગ પહેલા

૧. હિન્દુ તીર્થ ઉપર આક્રમણ	પૃષ્ઠ ૩
૨. પક્ષપાતી દીવાન	૧૧
૩. હિન્દુઓનો પોકાર	૧૩

વિભાગ બીજો

૧. જુનાગઢનો નવાબી જૂલમ	૧૯
૨. માણસાઇની લૂંટ	૨૨
૩. જુનાગઢના અત્યાચાર સામે	૩૩

જાહેર સભાએ પસાર

કરવાના ઠરાવો

(૧)ની આ જાહેર સભા જુનાગઢ રાજ્યના ઉના મહાલમાં આવેલાં હિન્દુ તીર્થક્ષેત્ર શ્રી શુભ પ્રયાગના મંદિરની કબજા-ભોગવટાની કેટલીક જમીન કોઈ પણ વાંક શુદ્ધા વિના, યોગ્ય તપાસ વિના, અને જુનાગઢ રાજ્યે આપેલા જૂના રાજ્યકોલ તથા અધિકારોનો ભંગ કરીને મંદિર પાસેથી પડાવી લઈ મુસ્લીમ કોમને આપવાના જુનાગઢના દીવાનના એકતરફી અને પક્ષપાતી હુકમ સામે પોતાનો સખત વિરોધ જાહેર કરે છે.

(૨).....ની જાહેર સભા એમ પણ જાહેર કરે છે કે જુનાગઢના દીવાનના આ હુકમથી જુનાગઢની હિન્દુ પ્રજાના ધાર્મિક સ્વાતંત્ર્ય તથા મિલકતની સલામતી જેવા પ્રાથમિક અને કીમતી હક્કો ભયમાં આવી પડ્યા છે; તેમજ હિન્દુ મુસલમાન બંને કોમ વચ્ચે ન્યાયની તુલા સમતોલ રાખવાની જુનાગઢ રાજ્યની તથા કાઠિયાવાડનાં બીજાં રાજ્યોની સામાન્ય રાજ્યનીતિનો આ હુકમથી લોપ થાય છે અને પરિણામે કાઠિયાવાડમાં આ બંને કોમ વચ્ચે જે સુલેહશાંતિ તથા બ્રાતૃભાવ પ્રવર્તે છે તે ભયમાં આવી પડે છે. સખબ આ સભા,

(ક) જુનાગઢના દીવાનના આ હુકમને રદ કરવાની તત્કાળ આજ્ઞા ફરમાવવાનો, અને એ રીતે જુનાગઢ રાજ્યની તથા રાજ્ય બહારની હિન્દુ જનતામાં વિશ્વાસ ફરીથી સ્થાપવાનો નવાબ સાહેબને આગ્રહ કરે છે; અને

(બ) તેમ થતાં સુધી મુંબાઈની શ્રી ગુપ્ત પ્રયાગ સંરક્ષણ સમિતિની ન્યાય મેળવવાની પ્રવૃત્તિને સંપૂર્ણ અનુમોદન આપે છે; તેમજ,

(ગ) સમસ્ત હિન્દુ પ્રજાને તથા કાઠિયાવાડના હિન્દુ રાજા મહારાજાઓને આ અન્યાય તત્કાળ રદ કરાવવા માટે મહેનત કરવા વિનંતિ કરે છે.

આ ઠરાવો પસાર કરીને તેની એક એક નકલ ગુપ્તપ્રયાગ સંરક્ષણ સમિતિને તેમજ જુનાગઢના નવાબ સાહેબને તત્કાળ મોકલી આપો.



વિભાગ પહેલો

દીવાન મહમ્મદભાઈના ચુકાદા પહેલાં જ તેની
કોમઝનુની પક્ષપાતી મનોદશા પ્રગટ થાય છે.

(૧)

જુનાગઢ રાજ્યમાં હિન્દુ તીર્થો ઉપર આક્રમણ

મુસ્લીમ ખીરાદરો ગયા વર્ષનો રાજ્યને ઠરાવ
તોડે છે : અને રાજ્યના છેલ્લા મનાઇ હૂકમનો
ભંગ કરે છે : રાજ્ય તપાસ-સમિતિ નામે છે :

('સૌરાષ્ટ્ર'ના ખાસ પ્રતિનિધિ તરફથી)

ઉના : તા. ૧૪-૬-'૨૯ : રુનિવાર

આપના ફરમાન મુજબ હું આજે બાબરીયાવાડ, નાથેર
અને ઉના પરગણામાં ઘૂમી રહ્યો છું અને આ પ્રકરણને અંગ્રે
મને જે વજનદાર માહિતી મળી છે તે લખી મોકલું છું : સાચે
જ આજે, બાબરીયાવાડ, નાથેર અને ઉના-દેલવાડાની આબુ-
બાબુનાં ગામડાંનો સમસ્ત હિન્દુ સમાજ દુઃખ અને રોષની
લાગણીથી ખળભળી ઉઠ્યો છે.

ગઘ સાલનો ઇતિહાસ

હકીકત એવી બની છે કે ગુપ્તપ્રયાગમાં ગઘ સાલ શ્રાવણ
માસમાં માંડવીના નાળીયા મુસલમાનો મોટું સરઘસ કાઢીને
ગયેલા, પ્રયાગરાજના કુંડોને તેમણે બ્રષ્ટ કરેલા અને એ સમસ્ત
હિન્દુસ્તાનના હિન્દુઓની પવિત્ર દેવભૂમિમાં મીજલસ કરી, બાંગ
પોકારી અને એઠવાડ કુંડોમાં નાખી ભયંકર અત્યાચાર કર્યો : પરિ-
ણામે ઉના-દેલવાડાનો હિન્દુ સમાજ દુભાયો, હડતાલો પડી, દીવાન
શ્રી. મહમ્મદલાઈના હુકમથી પોલીસ સુપરી. ઉના-દેલવાડા ગયા
ને તપાસ ચલાવી. પરિણામે નાળીયા મુસલમાનોએ ઉપરના
દુષ્ટત્વ બદલ માફી માગી, ભવિષ્યમાં આવું પગલું નહિ ભરવા
કબૂલત આપી. અને હિન્દુઓએ, મુસ્લીમોએ માફી માગી હવેથી
એવું નહિ કરવા લેખીત માફીપત્ર રાજ્યને લખી આપ્યાથી,
લખી આપ્યું કે હવે અમે પ્રયાગરાજમાં બ્રજાચાર કરનારા સામે

જાન કાંઈ પણ કાયદેસરનાં પગલાં લેવા પ્રયત્ન નથી : આ બંધાવ પછી હિન્દુ-મુસ્લીમો હબ્યાં મહ્યાં : પોલીસ સુપરીની હાજરીમાં અન્યોઅન્ય ચઢાપાટીઓ અપાઈ અને ઘડીભર જણાયું કે ઉના-દેવવાડાના મુસ્લીમોને પ્રભુએ સદ્બુદ્ધિ આપી અને કામી કસવાશનો ભયંકર રાહુ ડોકીયાં કરતો હતો તે બંધ થયો. આ વખત આટલેથી અટકેલી નહિ. ગઈ સાત ઉપરનો બનાવ બન્યા પછી ના. નવાબ સાહેબ ઉના મુકામે પીરસાહેબની માનતાએ ચડેલા ત્યારે તેમનો ઉના-દેવવાડાની પ્રજાએ જાહેર સત્કાર કરેલો તેના જવાબમાં પણ ના. નવાબ સાહેબે ઉના-દેવવાડાના ગુપ્ત-પ્રયાગમાં બની ગયેલ દુઃખદ પ્રસંગનો ઉલ્લેખ કરી, હવેથી હિન્દુ-મુસ્લીમ પ્રજા સુલેહસંપત્તી રહેશે એવી મજબૂત આશા વ્યક્ત કરી. આ બહુ તા. ૩૦-૯-'૨૮ સુધીમાં બની ગયું.

મુસ્લીમ બીરાદરો

આટલું જગતે જાણ્યું છે. પણ બીજી ચોંકાવનારી ઘટનાઓ અંદરખાને બની રહી હતી. ઉના-દેવવાડાના મુસ્લીમોની શીખવણી કે દોરવણીથી, માંડવીના નાગીયા મુસ્લીમોએ પ્રાગરાજમાંની એક કહેવાતી કચર કે જે સાદી કચર છે અને તેના ઇતિહાસનો પાટો હજી ઉંચકાયો નથી, તે કચરમાં સુધારોવધારો કરવા દેવાની રાજ્યની પરવાનગી માગેલી, તે અરજ ખેંચી લેવાની સમજણ થયેલી, તે નહિ વાળતાં, તેની પરવાનગી મળે તેની પેરવી તે લેવા કરવા લાગ્યા. તેમજ મુસ્લીમોએ હિન્દુઓ દુભાયેલી બીજી કનડગતો પણ શરૂ રાખી. આ ઉપરથી ઉના-દેવવાડાની સમસ્ત હિન્દુ જનતા તરફથી અગ્રણી હિન્દુ મહાજનોએ ના. નવાબ સાહેબ, ના. દીવાન સાહેબ અને પોલીસ સુપરિને તા. ૧૭-૧૦-'૨૮ ના રોજ એક અરજ આપી જણાવ્યું કે '...હજી મુસ્લીમોની કનડગત મટી નથી. હેડણી ચાલુ છે. આ તકરર અગઉ તેઓએ અરજ કરેલી છે. (કચરામાં સુધારો વધારો કરવા દેવાની) તેનો બંધ નહિ વાળતાં તે તુમાર હજી આગળ ચલાવે છે...હજી તેઓ આડકતરી રીતે સુલેહ બગાડવાનાં પગલાં લેવા કાશીન કરી રહ્યા છે.' વગેરે. આ ઉપરાંત કચરો અને ના. નવાબ સાહેબે

મં. ૧૯૪૬માં બંધ કરાવેલી ધર્મશાળાનો ઇતિહાસ જણાવી મુસ્લીમો પ્રયાગરાજ ઉપર આક્રમણ કરવા માંડ્યા છે તેનો પૂર્ણ બદોબસ્ત કરવા વિનંતિ ગુજરી હતી. આ અરજીનો રાજ્યે હિન્દુજનતાને કશોય ઉત્તર હજી સુધી આપ્યો નથી. અને આ અરજીની વાત આજ સુધી અંધારામાં જ રહી છે.

રાજ્યનો મનાઇ હુકમ

આમ મામલો ચાલ્યો જતો હતો તેવામાં ઓણ પણ શ્રાવણ માસમાં પ્રયાગરાજમાં જઈને, ગઘ સાલની માફક, બ્રહ્મચાર કરવાની જીવિથી, ગઘ સાલની બધી સમાધાની અને ના. નવાજ સાહેબના ભાષણ ઉપર પાણી ફેરવી, માંડવીના મુસ્લીમોએ ફોજદારને અરજી આપી કે અમારે પ્રયાગરાજમાંની અમારા પીરની કબર પાસે ઉરસ ભરવો છે, માનતા ચઢાવવી છે, માટે અમને પોલીસ બદોબસ્ત આપો. આ અરજીની હકીકત ઉનાના હિન્દુ ભાઈઓને માલૂમ પડી. આ સાંભળતાં જ ઉના-દેલવાડાની હિન્દુ જનતા ચોંકી ઉઠી. ના. નવાજ સાહેબ, દીવાન સાહેબ અને પોલીસ સુપરિ.ને તાર અને અરજીઓ દ્વારા હિન્દુ અમલીઓએ જણાવ્યું કે રાજ્યના વચન અને લેખિત વચનને ભંગ કરી ફરી પાછી અશાન્તિ જગવે તેવી પ્રવૃત્તિ ઉના-દેલવાડા ને માંડવીના મુસ્લીમોએ શરૂ કરી છે; માટે તે અટકાવો. આ ખબર મળતાં જ પોલીસ સુપરિ. ઉતા ગયા. તેણે હિન્દુ મુસ્લીમ આગેવાનોને બોલાવો રાજકામ કયું. અને મુસ્લીમોને તેમણે જણાવ્યું કે ના. સરકાર શ્રીનો મનાઇ હુકમ છે માટે પ્રયાગરાજમાં ન જવું.

મનાઇનો હુકમ ભંગ

આટલો બદોબસ્ત કરી પોલીસ સુપરિ. ઉના છોડી ગયા. પોલીસ ઇન્સ્પેક્ટર નાગેશી તરફ ગયા. બીજી બાજુ પોલીસ સુપરિ. દ્વારા મળેલા રાજ્યના મનાઇ હુકમથી નાસીપાસ બની પ્રયાગરાજમાં જવાનો હુકમ મેળવવા માટે વળી પાછા ફરવા મુસ્લીમો જુનાગઢ ગયા. પણ ત્યાં તેમને અમલદારોએ ઠાકું જ આપ્યું. એટલે તે થાકી ધેર આવ્યા. આમ પ્રયાગરાજમાં જ

સાંધમાં મુસ્લીમોને સ્પષ્ટ મનાઈ થઈ હતી. છતાં ઉના-દેલવાડાના કેટલાક ધર્મજનૂની મુસ્લીમોએ તેમની આ વિનાશકારી પ્રવૃત્તિ ન જ છોડી. છેવટે તેમની ઉશ્કેરણીથી દેલવાડાના એક સાંપની સરદારી નીચે શ્રાવણ વદ ૧૪ના રોજ ઉના-દેલવાડાના કેટલાક મુસ્લીમોનું ટોળું પ્રયાગરાજમાં ગયું. ત્યાં તેમણે બીજા સ્થળોથી જમરાણ કયું. પેલી કહેવાતી કબર-કે જે હિન્દુઓના પવિત્ર કુંડોની તદ્દન નજદીક છે તેના-આગળ નાળીયેર વધેયું, અગર-બત્તીઓ કરી : વગેરે ધાંધલ કરી પછી તે ટોળું વીખરાઈ ગયું. આમ ના. સોરઠ સરકારના હુકમનો છડેયોક ભંગ થયો.

હિન્દુઓમાં ઉશ્કેરાટ અને પોલીસની બેદરકારી

આ વાતની ખબર દેલવાડા મહાજનને થઈ. તેણે તરત જ પોલીસ ઇન્સ્પેક્ટર નાગેશી હતા તેને તથા ઉના ફોજદારને તાર દ્વારા ઉપરની ગંભીર ઘટનાની ખબર આપી, પ્રયાગતીર્થ અને હિન્દુઓના જનમાલની સલામતી માટે માગણી કરી. આ ખબર ચતાં પોલીસ ઇન્સ્પેક્ટર ને ફોજદાર દેલવાડા ગયા. ત્યાં જઈ તેમણે પેલા રાજ્યના હુકમનો ભંગ કરવાનો ગુન્હો કરનારને ન પકડ્યા કે ન કાગળો કર્યા. માત્ર ખાલી હોહા કરી તે ઉના ચાલ્યા ગયા. પ્રયાગરાજમાં જઈને પંચ કરી રોજકામ કરવાની જરૂરત પણ પોલીસ ઇન્સ્પેક્ટરને ન સમજાઈ. બીજા બાબુ દેલવાડા હિન્દુ મહાજન ઉના ગયું. ત્યાંના મહાજન સાથે મળી જુનાગઢ તાર કર્યા.

કબરને સોડ ચડાવાઈ

આમ આ ચાલતું હતું ત્યાં દેલવાડાના મુસ્લીમોએ બીજાં લોકો પગલું ભર્યું. તેજ દિવસે રાતના ૧૦-૧૧ના અરસામાં બે મુસ્લીમોએ ગુપ્તપ્રયાગમાં જઈ પેલી કબર પર સોડ ચડાવી. આ સ્થળે એક ખાસ વસ્તુ નોંધાવાની છે : ચૌદશની સવારે પેલા ટોળાએ રાજ્યના હુકમ સામે થઈ પ્રયાગરાજમાં પ્રવેશ કર્યો અને આ સોડ ચડાવાઈ તે બન્ને કૃત્ય વખતે જુનાગઢની પોલીસ પ્રયાગરાજમાં હાજર હતી. તેણે બધું નજરે જોયું છતાં કશી અટકાયત નહોતી કરી.

ઉપર પ્રમાણે સોડ ચડાવાઇ તે ઉના પ્રમણાના એક તથાટીએ નજરે જોયું એટલે તેણે પોતાની ફરજ સમજી વહીવટ-દારને રીપોર્ટ કર્યો. વળી આ બાબત ઉના-દેલવાડામાં ખબર પડતાં હિન્દુ આગેવાનો રાત્રે ઇન્સ્પેક્ટર પાસે ગયા ને આ ચંબીર બનાવો બની રહ્યા છે તે માટે ચાંપતાં પગલાં લેવા તજવીજ કરવા કહ્યું. છતાં પોલીસ ઇન્સ્પેક્ટર મી. હિમ્મતલાલ તો તેની રીતે કામ લેતા હતા. તેને રાતના ૧૧-૧૨ના અરસામાં સોડ ચઢાવાયાના ખબર અપાયા છતાં તે તો માંડ સવારના ૫-૬ વાગ્યે પ્રયાગરાજ ગયા. અને ત્યાં ગયા પછી પણ તેમણે ન તો કાગળીઆ કર્યાં કે તે સોડ ચડાવનારાને પકડ્યા. પરંતુ અમાસની સવારે નવ વાગ્યે પોલીસ સુપરિ. પ્રયાગરાજ આવી પહોંચ્યા. તેના આવ્યા બાદ તેમના કહેવા ઉપરથી પોલીસ ઇન્સ્પેક્ટરે કાગળો બનાવ્યા. પરંતુ પેલી કબરને ચડાવેલી સોડ લઈને તે સોડ ચડાવનાર જતો રહ્યો તેને ન પકડ્યો કે મુદ્દા-માલની સોડ પોલીસે ન કબજે કરી.

ચંબીર ઉશ્કેરણી

બીજી બાજુ અમાસ ને પડવાના દિવસે ઉના-દેલવાડામાં ચંબીર બની ગયેલા. હિન્દુઓએ આ આખું પ્રકરણ સમજાવનારા ને સમસ્ત હિન્દુ જનતાના પવિત્ર તીર્થધામ ઉપરના મુસ્લીમોના ચંબીર આક્રમણ બદલ પાકા બદોબસ્ત કરવા જુના-મઢની સત્તાને તારો કર્યો. અરજીઓ આપી. પડવાના દિવસે તો ઉનામાં હડતાલ પણ પડેલી.

હિન્દુ-મુસ્લીમ આગેવાનોને જુનાગઢ બોલાવ્યા

આમ વાતાવરણ ભારે ઉશ્કેરાયું હતું ત્યાં જુનાગઢથી ના. મહમ્મદભાઈ તરફથી વહીવટદાર ઉપર તાર આવ્યો કે હિન્દુ અને મુસ્લીમ આગેવાનોને અમારી પાસે મોકલો. આ તાર આવતાં જ મુસ્લીમ આગેવાનો તરત જ જુનાગઢ પહોંચી ગયા.

પણ હિન્દુજનતાના રોષ ને દુઃખનો પાર ન હતો. રાજના કુકબનો ભંગ અને સ્થાનિક પોલીસની ખુલ્લી બેદરકારીથી

હિન્દુઓને પોતાની સલામતી લયમાં છે એમ દેખાયું. તેમના આગેવાનોએ નિરધાર કર્યો કે આપણે જુનાગઢ ન જવું. ના. દિવાન સાહેબે પ્રયાગરાજની આ બધી સ્થિતિ નજરે જોઈ આપણને ન્યાય આપવો જોઈએ, જાહેરની સલામતીને ભીતિમાં નાખનાર હરામખોરોને સજા કરવી જોઈએ: આવું વલણ હિન્દુ પ્રજાનું હતું. પણ વળી બીજી વખત શ્રી. મહબૂબદલાઈનો તાર આવ્યો કે મુસ્લીમ આગેવાનો આવી ગયા છે માટે હિન્દુ આગેવાનોને જલદી મોકલો. આ તાર આવતાં રાજ્યના માન ખાતર ઉના-દેલવાડાના ૧૦-૧૨ અગ્રણી લાઈઓ જુનાગઢ ચ્યા. જો કે આમાં બંને ગામના નગરશેડો નહોતા ગયા. બીજી બાજુ મુંબાઈમાં ધંધાર્થી વસતા ઉના-દેલવાડાના ૬-૭ લાઈઓ પણ જુનાગઢ જઈ પહોંચ્યા.

રાજ્યે તપાસ-સમિતિ નીમી

આ લાઈઓ જુનાગઢ ગયા પછી તેમને ખબર પડી કે રાજ્યે તો કાંઈની માગણી ન હતી છતાં કેપ્ટન ટીનલી, શ્રી. શીવ-દત્તરાય અને ખા. બા. કાદરી એ ત્રણ અમલદારોની તપાસ-સમિતિ નીમી છે અને તેની આગળ જુઆનીઓ વગેરે દેવાની છે. વળી ઉના દેલવાડાના મુસ્લીમોએ તો વકીલ પણ રોક્યો છે. છેવટ ઉપરની કહી તે સમિતિ આગળ હિન્દુ લાઈઓને પોલીસ સુપરિ. તેડી ગયા. ત્યાં હિન્દુ લાઈઓએ સ્પષ્ટ જણાવ્યું કે 'આ સમિતિની વાતને અમે જાણતા નથી. અમે તો દીવાન સાહેબના બોલાવ્યા આવ્યા છીએ. અમે તો એટલું જ કહીએ છીએ કે અમારાં તીર્થ ઉપર લયંકર આક્રમણ થાય છે તે અટકાવો અને રાજ્યના હુકમનો ભંગ કરનારાને સિદ્ધા કરો. વળી ગઈ સાલની ઘટનાને યાદ કરો.' આ વાત સાંભળ્યા પછી પણ રાજ્યે ઉના-દેલવાડાના હિન્દુ લાઈઓને જુઆનીઓ દેવા આગ્રહ કર્યો. જુઆનીઓમાં તેમણે કહેવાતી કબર અને મસીદ અને ઉરસ તથા માનતાની પોકળતા, પ્રયાગરાજ ઉપર થતું આક્રમણ અને રાજ્યના હુકમનો ભંગ કરનારાને શાસન કરવાની વાતો કરી. ઉપરાંત ઉના પ્રજામાં અમલદારી કરી આવેલા અમલદારોએ પણ

સ્પષ્ટપણે જણાવ્યું કે પ્રયાગરાજમાં ઉરસ બરાયાનું જાણ્યું નથી. તેમજ ત્યાં કાંઈ પીર છે, એવું પણ જણાયું નથી.

તપાસ-સમિતિનું કામકાજ

આ પ્રમાણે તપાસ સમિતિ જુગાનીઓ લેતી હતી ત્યાં ઉના-દેલવાડાના સમસ્ત હિન્દુઓ તરફથી દીવાન સાહેબને એક અરજ અપાઈ કે અમારા તરફથી ત્યાં આવેલા ભાઈઓ ગમે તે લખાવે કે કહે પણ રાજ્યે તો પ્રાગરાજનું રચણ નજરે નોંધ, કહેવાતી કબર અને મરજીદ માટે સ્થાનિક ચોકસી કરી અમને હિન્દુપ્રજાને સાંભળીને નિર્ણય પર આવવું ઘટે. આ તીર્થ ઉના-દેલવાડાના જ હિન્દુઓનું નથી, પણ ભારતના સમસ્ત હિન્દુઓનું છે. જો ઉના-દેલવાડા ને માંડવીના મુસ્લીમોની કનડગત બંધ નહિ કરવામાં આવે તો આ પ્રકરણનો અંજામ રાજ્ય અને ઉના પ્રગણાની હિન્દુ જનતા માટે દુઃખદ આવશે.

દીવાન અને તપાસ-સમિતિ પ્રયાગરાજ જાય છે

આ અરજ મળ્યા પછી બીજે દિવસ એટલે કે તા. ૧૩મીની સાંજના ચાર વાગે ઉના વહીવટદાર ઉપર ના. દીવાન સાહેબનો તાર આવ્યો કે અમે સ્ટાફ સાથે પ્રયાગરાજમાં સ્થાનિક તપાસ માટે ડોળાસા થઈ આવીએ છીએ. બીજી બાજુ તે જ વખતે જુનાગઢ ગયેલા ઉના દેલવાડાના હિન્દુ ભાઈઓ તરફથી પણ ઉનાના નગરશેઠ ઉપર ઉપરની મતલબનો તાર આવેલો.

પ્રજા, જુનાણાને આફતમાંથી ઉગારો !

આ બખર ઉના-દેલવાડામાં પડતાં જ હિન્દુ જનતા હલબલી ઉઠી છે. ઉના દેલવાડાથી, પ્રયાગરાજ પર ચતા મુસ્લીમોના આક્રમણ પરત્વે રાજ્ય શું વલણ લ્યે છે તે જણવા આતુર થઈ રહેલ આ પ્રગણાના ગામડાના હિન્દુઓ તેમજ બાબરીયાવાડ ને નાધેરના હિન્દુઓને આ વાતના બખર પહોંચાડવા ઉના-દેલવાડાથી એપીયા છૂટી ગયા છે. તેમજ પ્રયાગરાજમાં ના. દીવાન સાહેબ, તેમની મંડળી તથા ત્યાં સ્વાભાવિક રીતે જમા થનાર ૩-૪ હજાર હિન્દુઓના સત્કાર માટે ઉના-દેલવાડાના હિન્દુભાઈઓ

ધમધોકાર તૈયારી કરી રહ્યા છે. મારો આ પત્ર તમને મળશે ત્યાં તો દીવાન સાહેબ વગેરે અહીં આવી જશે. બાકી અત્યારે વાતાવરણ એવું છે કે જે હિન્દુઓને ન્યાય નહિ મળે તો આજે શાન્ત દેખાતું જુનાણું હલખલશે. પણ પ્રભુ જુનાણાને ઉગારો !

કબરની જગ્યા કોની ?

આ સ્થળે એક વાત જાહેરને કહેવા જેવી છે. મેં પ્રયાગરાજની તમામ સ્થળસીમા જોઈ છે. પ્રયાગરાજ અને તેને અંગેનાં તમામ મંદિરો, કુંડો અને ધર્મશાળાઓ, બીજી પડતર જમીન તેમજ ૧૯૪૯માં બંધ કરાવેલી તકરારી ધર્મશાળા-કે જેને મુસ્લીમો મસ્જિદ કહે છે તે-તથા પેલી કબર એ બધું જે જમીન ઉપર છે તે તમામ જમીન જુનાગઢના સેટલમેન્ટ ખાતાએ મહુમ નવાબ સાહેબ ના. રસુલખાનજીની મોહરછાપથી હ. નં. ૯૮૧/૫૫થી સનંદ નં. ૮૦૩/૧૮૯૯ ઉપર પ્રયાગરાજના ધ્વજચારીને ખાતે કરી આપેલ છે. એટલે કે મુસ્લીમો જે કબર માટે તકરાર મચાવી રહ્યા છે તે પ્રયાગરાજના ધ્વજચારીની માલેકી ભોગવટાની જમીનની સ્થળસીમાની અંદર જ આવી જાય છે.

કબર ક્યાં આવી છે ?

અને કબર કયે સ્થળે છે તે બતાવું : એ કબરની એક બાજુએ અડીને જ બે બાવાઓની સમાતો અને પ્રયાગરાજ તીર્થના પવિત્ર કુંડો અને શંકરની દેરીઓ છે : બીજી બાજુ પણ શંકરની દેરીઓ, સમાતો અને ખુલ્લી જગ્યા છે : તેની ત્રીજી બાજુ ૧૯૪૯માં બંધ કરાવેલી શેઠ મુળજી રૂગનાથે સંવત ૧૮૩૫માં ચણાવેલી ધર્મશાળા અને તેની પાછળ અડીને જ એક કુંડ છે : અને એ કબરની ચોથી બાજુએ પણ શંકરનાં ખુલ્લાં લીંગો, કૈલાસવાસી થયેલ ધ્વજચારીઓની સમાતો વગેરે છે : આવી સ્થળ સીમાની અંદર આવેલી અસાધારણ કબર કે જે વર્ષોથી ત્યાં છે, અને તે સંબંધમાં આજ દિવસ સુધી કોઈ કંઈ જાણતું નહતું, તેને છેલ્લા બે વર્ષથી અબાપીરનું નામ આપી મુસ્લીમોએ મંબીર પરિસ્થિતિ ઉભી કરી છે. વિશેષ આવતા પત્રમાં.

(૨)

પક્ષપાત દીવાન

[તંત્રીનોંધ : ‘સૌરાષ્ટ્ર’ : તા. ૨૮-૬-૨૬]

જુનાગઢ રાજ્યમાં આવેલા ગુપ્ત પ્રયાગમાં થયેલ અત્યાચારને અંગે જુનાગઢ રાજ્ય તરફથી થતી કાર્યવાહીનો વૃત્તાંત અમે અન્યત્ર પ્રગટ કરીએ છીએ. છેલ્લા વર્ષે આ તીર્થમાં થયેલ અત્યાચાર સમયે જુનાગઢ રાજ્યે જે વલણ બતાવ્યું હતું તે માટે હિન્દુ પ્રજાનો અસંતોષ હતો હોય છે. એ સમયે થયેલ અત્યાચાર સિદ્ધ થયા પછી પણ ગુન્હેગારોને મારી આપી છોડી મૂક્યા અને બધું સમાધાન થયું છે એમ ઢોલ વગડાવી લોકો પાસેથી માન-પત્ર લીધું. અમે પૂછીએ છીએ કે એક પવિત્ર તીર્થમાં આવો ભયંકર અત્યાચાર થયો તેનું નિવારણ આ હતું? એથી ગુન્હેગારોને બોધપાઠ મળી શકે? એથી દુઃખિત થયેલી હિન્દુ જનતાને સંતોષ આપી શકાય? એમાં ન્યાયનું રક્ષણ થયું? એમાં લોકોના જનમાલ અને ધર્મની સલામતીની ખાતરી આપી શકાય? ગઈ સાલનું કરાવેલું કહેવાતું સમાધાન એ જુનાગઢના દીવાનનો ચોખ્ખો પક્ષપાત હતો. ગુન્હેગારોને છોડી દીધા અને હિન્દુઓને કશી રાહત ન આપી એ માટે દીવાન જવાબદાર છે પણ એ બિનજવાબદારી અને પક્ષપાતને ફળ આવતાં વાર ન લાગી. ફરીથી આ વર્ષે બીજો અત્યાચાર થવાની તૈયારીઓ થઈ; અને એટલું બધું થઈ ન શક્યું એટલે બીજા પ્રકારનું તોફાન થયું: છતાં જુનાગઢની પોલીસે કાંઈ ન કર્યું. શું કરે? દીવાનની પક્ષપાતી આંખનું ઝેર જીવવાની તાકાત પોલીસ ઇન્સ્પેક્ટરની હોય તો ને? અને ન્યારે વાત છેલ્લે પાટલે પહોંચે છે ત્યારે દીવાન શું કરે છે? કાણ જાણે કઈ દોરવણી અને કયા હેતુથી, કાણ જાણે કેવી સત્તા અને ક્યા કાર્યપ્રદેશથી કહેવાતું એવું કમીશન નીમાય છે. એ બાબતનો રાજ્યનો ઠરાવ, હુકમ કે એવું કાંઈ કાંઈ જાણતું

નથી. પક્ષકારોને તાર કરી કરી દીવાન બોલાવે છે. પક્ષકારો ત્યાં
 જાય છે ત્યારે માલૂમ પડે છે કે રાજ્યના ત્રણ અમલદારોની
 કમીટી બેઠી છે, અને તેમની જુગાનીઓ લેવાય છે. જુગાનીમાં
 તો બધું દસ્તાવેજ પુરાવાને બળે એકપક્ષે દળતું લેવાય છે. એટલે
 વળી બાજી બદલાય છે. દીવાન અને કમીટી સ્થાનિક જગ્યાએ
 જાય છે. અને 'દીવાન કહે તેમ સ્વીકારવા' બધાને આગ્રહ થાય
 છે. કાંઈ આનાકાની કરે છે તો કહે છે કે 'મારામાં વિશ્વાસ નથી ?'
 વાધને ત્રણ કહે કે 'તાર મોઢું ગંધાય છે ?' બિચારી પાંગળા
 પ્રજા સહી કરી આપે છે. આમ શા માટે ? કમીટી સંકેતી લેવાનું
 શું પ્રયોજન ? કયા પક્ષકારે દીવાનનું પંચ માંગ્યું ? શા માટે
 દીવાન પોતાના હાથમાં બધું માંગી લ્યે છે ? માણસોને શરમાવી
 દબાવી શા માટે તેમની સહીઓ લેવાય છે ? પોતાના જ રાજ્યના
 અમલદારોની નીમાએલી કમીટીમાંથી પણ પોતાનો વિશ્વાસ ગયો ?
 શા માટે ધોરણસર કમીટીને બદલે પોતાના હાથમાં કામ લીધું ?
 શા માટે લોકોની સહીઓ અગાઉથી લઈ લીધી ? આ બધા તરફ
 અમે પુકળ શંકાની નજરે જોઈએ છીએ. આ પ્રકરણમાં જ ગાંધી
 સાહેબ તથા આ સાહેબ મહમ્મદભાઈએ જે વર્તન કર્યું છે, તેથી
 એમના ડહાપણ અને શુદ્ધ બુદ્ધિ બંને માટે અમારો વિશ્વાસ અમે
 ગૂમાન્યો છે. આ પ્રકરણના એકેકે એક અંગ વીંખી વીંખીને
 તપાસતા અમને એ સ્પષ્ટ માલૂમ પડી આવે છે કે દીવાનનું વલણ
 ચોખ્ખું પક્ષપાતભર્યું છે. તેમના ઉપર આ કામ માટે સહેજ
 પણ વિશ્વાસ મૂકવો એ ભૂલભરેલું છે. સ્વયંચાલ, આ બધા માટે
 હિના દેલવાડના લોકો ઝોછા ગુન્હેગાર નથી. શા માટે તેઓ
 વારંવાર સહીઓ કરી આપે છે ? શા માટે અંતરની વાત તેઓ
 નથી કહેતા ? શા માટે મહમ્મદભાઈ માટેનો અવિશ્વાસ તેઓ
 જાહેર નથી કરતા ? અમને લાગે છે કે જરા યે મોઢું થાય તે
 પહેલાં આ પ્રકરણને અંગે લાગતા વળગતાઓએ નિખાલસ વાતો
 કરી નાંખવી જોઈએ. મહમ્મદભાઈ અથવા જુનાગઢના અત્યારના
 કારોબારમાં પોતાનો અવિશ્વાસ ખુલ્લો કરી યોગ્ય ન્યાય માટે
 યોગ્ય સ્થાને અવજન પહોંચાડવા તૈયાર થવું જ જોઈએ.

(૩)

જુનાગઢ રાજ્યના હિન્દુઓનો પોકાર

મહમ્મદલાઘ પ્રયાગરાજ જઈ આવ્યા: પોતે ચુકાદો આપે તે કમ્બલ એવા લખાણ ઉપર બન્ને પક્ષોની સહી લઈ ગયા : હિન્દુઓમાં ભારે ઉશ્કેરણી : ‘બાવીશ કરોડ હિન્દુઓના તીથોની આ તકરારમાં ઉનાના હિન્દુઓને કોરે કાગળે સહી કરી આપવાનો અધિકાર નથી’ એવી સામાન્ય લોકલાગણી

[‘સૌરાષ્ટ્ર’ના ખાસ પ્રતિનિધિ તરફથી]

ઉના : તા. ૧૮-૮-૨૯

મારો તા. ૧૪મીનો પત્ર આપને મળ્યો હશે. તેમાં મેં જણાવ્યું હતું તે મુજબ ગઈ તા. ૧૬મીના રોજ બરાબર દસ વાગ્યે શ્રી. મહમ્મદલાઘ, ખા. ખા. કાદરી, ફ્રેટન ટીન્લી, શ્રી. શિવદત્તરાય અને એક કારકુત એટલી મંડળી મોટર દ્વારા ઉના થઈ પ્રયાગરાજમાં આવી ગઈ. તેમની મુલાકાતનો અહેવાલ આ નાચે આપું છું.

હિન્દુઓમાં ભારે ઉશ્કેરણી

આ મંડળી પ્રયાગરાજમાં આવી તે પહેલાં, પોતાના પુરાણ પ્રસિદ્ધ તીથ ઉપર મુસતમાન લાઇઓ આક્રમણ કરી રહ્યા છે તે સંબંધમાં જુનાગઢના વરીષ્ટ અધિકારીઓ સ્થળચોક્કસી માટે આવે છે એવા સમાચાર મળતાં ઉના પ્રગણાના તેમજ બાબરી-યાવાડ અને નાધેરતા ૨,૦૦૦થી ૩,૦૦૦ હિન્દુઓ એકઠા થઈ ગયેલા. તેઓએ આગળની આખી રાત ઉગ્મગરો કરી ભજનકીર્તન કર્યાં હતાં. સર્વત્ર એક જ વાત ચર્ચાતી હતી કે દીવાન સાહેબ શો નિર્ણય આપશે ? શું મુસ્લીમોના પગ આ તીર્થમાં કાયમ કરી આ શાન્ત સ્થળમાં કાયમી વિખવાદનાં બીજ થાપાશે કે મુસ્લીમોને તેમની ભૂલ સમજાવી એકસંખી નહિ તોડવા

તેમને ઘટિત ઠપકા આપી રાજ્યનો હુકમ લાંગ કરનારને નશ્વત કરેશે ? આવા આવા વિધવિધ પ્રશ્નો પૂછાઇ રહ્યા હતા. બધો સમય વાતાવરણ ધણું જ ઉગ્ર હતું. હિન્દુઓની લાગણી ખૂબ ઉત્કેરાયેલી હતી. દીવાન-મંડળી શું કહે છે, શું કરે છે, તે બધા બહુ જ કાળજીથી જોતા હતા.

દીવાનમંડળીએ તકરારી જગ્યા તપાસી

દીવાનમંડળીએ પ્રયાગરાજમાં આવતાં જ પ્રયાગરાજની તમામ જગ્યાઓ જાતે તપાસી. એ બધું જોઇ દીવાનમંડળી પેલી તકરારી કબર પાસે આવી. એ જગ્યા બારીકાઇથી તપાસાઇ. એ મંડળી જ્યારે કહેવાતી કબર અને તેની જગ્યાની તપાસ કરતી હતી, ત્યારે આ તકરારનો પાયો નાખનારા અમુક મુસ્લીમ ખીરાદરોએ દીવાન સાહેબ આગળ વાત છેડી કે ‘જે તકરારી જગ્યા ૧૯૪૯માં બંધ કરાવવામાં આવી છે, તે મસ્જિદ છે, વગેરે’ વગેરે’ આ સાંભળી શ્રી. મહમ્મદભાઇ અને કેપ્ટન ટીન્લીએ જવાબ આપ્યો કે ‘તે વાત જૂની છે. તેનો ફેંસલો થઇ ગયો છે.’ એટલે એ વાત ત્યાં અટકી. ત્યારબાદ કબરની વાત નીકળી. એ કબરની બાજુમાં કોતરકામ કરેલા ઘણા પથરો પડ્યા છે. તે પથરો બતાવી મુસ્લીમ ખીરાદરો દીવાનમંડળીને સમજાવવા માંડ્યા કે : ‘આ કબર ઉપર ધ્રુમટ અગર મકરબો હશે તેના પથર છે !’ આ સાંભળી કેપ્ટન ટીન્લી બોલ્યા : ‘એ પથરો સ્પષ્ટ રીતે હિન્દુ દેવાલયના છે.’ મુસ્લીમોની આ વાત સાંભળી ખા. બા. કાદરી ને શ્રી. મહમ્મદભાઇ પણ હસ્યા.

મુસ્લીમોની અર્થહીન વાતો

આમ વાતચીત ચાલતી હતી તે વખતે કબરની બાજુબાજુની જગ્યાનું માપ લેવામાં આવ્યું. એ માપ લેતી વખતે વળી મુસ્લીમ ખીરાદરોએ કહ્યું : ‘આ જગ્યાએ અમો ૩૦૦-૪૦૦ મુસ્લીમ ભાઈઓ કિરસ કરવા આવીએ છીએ, વગેરે.’ એ સાંભળી સામો પ્રશ્ન પૂછાયો કે : ‘આટલી સાંકડી જગ્યામાં ૩૦૦-૪૦૦ માણસો કેમ સમાઈ શકે ?’ કેપ્ટન ટીન્લી પણ બોલ્યા કે : ‘અશક્ય છે.’

આમ સ્થળચોક્કસી અને ચર્ચા કર્યા બાદ દીવાન શ્રી. મહમ્મદભાઈ વગેરે, ઉના-દેલવાડાના હિન્દુ ભાઈઓએ તેમના સત્કાર માટે વિશાળ ધર્મશાળામાં એક બેઠક ગોઠવેલી ત્યાં ગયા. ત્યાં ખા. બા. કાદરી હિન્દુ-મુસ્લીમ ભાઈઓને ઉદ્દેશીને બોલ્યા : ‘હું દીવાન સાહેબની રજાથી બેઠક પક્ષને પૂછવા ઉભો થયો છું. દીવાન સાહેબ પૂછે છે કે તમારે નિર્ણય કમીટી દ્વારા કેસની પદ્ધતિથી લેવો છે કે ના. દીવાન સાહેબ પોતે ફેસલો આપે તેના ઉપર વિશ્વાસ રાખવો છે?’

હિન્દુઓની એક જ માગણી

ખા. બા. કાદરીના ભાષણ પછી, હિન્દુ આગેવાનોએ એક જ વાત કરી: ‘અમારા તીર્થ ઉપર ચતાં આક્રમણ અટકાવો. તીર્થની તમામ જગ્યા અમારી માલેફી ને ભોગવટાની છે. તેમાં કાઢતો પગ ન જોઈએ. તેમજ આ તીર્થ ઉના-દેલવાડાના હિન્દુનું નથી, પણ હિન્દના રર કરોડ હિન્દુઓનું છે, તે વાત ધ્યાનમાં લઈ ભવિષ્યમાં કલેશ ઉભો ન થાય તેવો રાજ્ય પ્રયત્ન કરે.’

ત્યાર બાદ મુસ્લીમ ભાઈઓ પોતાનું મંતવ્ય રજૂ કરવા ઉભા થયા. તેમણે જણાવ્યું કે ‘એ કબર નથી, પણ એ તો અમારા અણુશા પીર છે. ત્યાં અમને ઉરસ કરવા ને માનતા ચડાવવામાં અંતરાય થવો ન જોઈએ.’ આના જવાબમાં તેમને પૂછાયું કે ‘મુસ્લીમ શાસ્ત્રમાં કે રાજ્યના ચોપડામાં આનું ક્યાંય નામ છે?’ પણ તેનો ઉત્તર તેમની પાસે ન હતો. આ વખતે જ એક અવાજ મારા કાન ઉપર આવ્યો: ‘એ સાધારણ કબર વર્ષોથી ત્યાં છે. પણ ઉના પ્રગણામાં પોલીસ ઇન્સ્પેક્ટર તરીકે મહમ્મદ બાદર-જેને લોકો અબ્બા સાહેબ કહે છે તે-આબ્બા બાદ આ અબાપીર પ્રગણ્યા છે.’ આ અવાજમાં તથ્યાંશ કેટલું છે તે ઉના-દેલવાડાના લોકો જાણતા હોવા જોઈએ.

કોરે કાગળે સહીઓ લીધી

ઉપર મુજબ બન્ને પક્ષોએ પોતાની વાત કહી. બાદ ‘દીવાન સાહેબનો ફેસલો કબૂલ છે?’ એ પ્રશ્ન પૂછાયો. એ બાબત

નજીવ મંગાયો. મહામહાબાહુ 'હા'માંજ નવાળ લેવા અને ફારે કાગળે સહીઓ લેવા આવ્યા હોય એમ જ મને લાગ્યું છે. એ સ્થિતિમાં તેની હાજરીમાં કોણ ના કહી શકે ? એટલે બંને પક્ષોએ હા પાડી. રોજકામ થયું. તેમાં એવી મતલબનું લખાયું કે : 'આ કામમાં દીવાન સાહેબ ફ્રેંસિસે આપે તે અમને કબૂલ છે.' આની નીચે હિન્દુ-મુસ્લીમ ભાઇઓ પૈકી ૧૪-૧૪ આગેવાનોની સહીઓ લેવાઈ. ઉપરના લખાણમાં એમ પણ લખાયું છે કે 'દીવાનના ફ્રેંસિસે વિરૂદ્ધ ચળવળ કરશે તે સજાને પાત્ર થશે.' આ રોજકામ થયા બાદ ઉનાના એક હિન્દુ ભાઇએ દીવાન સાહેબ તેમજ મુસ્લીમ ભાઇઓને આ વસ્તુની ગંભીરતા માપી કલેશ ન વધે અને હિન્દુ-મુસ્લીમ બંધુના અરસપરસ સંપીને રહે તેમ કરવા વિનંતિ કરી. ત્યાર બાદ દીવાન-મંડળી સીધાવી.

આ પ્રશ્ન રર કરોડ હિન્દુઓનો છે

આ બધી હકીકત ને બનાવો ઉપરથી મને એક વાત સૂઝે છે કે દીવાન સાહેબે 'હું કહું તે કબૂલ.' એવું હિન્દુ-મુસ્લીમ પાસેથી લખાવી લેવામાં ન્યાયનું ખૂન કર્યું છે. તેમનું માનસિક વલણ મુસ્લીમો તરફ ઢળેલું રહે છે, એવી લોકોમાં ઉંડી અને પાયાદાર શંકા છે. એ સ્થિતિમાં તે ફારે કાગળે સહીઓ લેતે તેનો શો અર્થ છે ? ફ્રેંસિસેના કામ તેમણે લોકો જેના તરફ સંપૂર્ણ અધ્યાત્મિક જોષ શકે એવી કમીટીને સોંપવું જોઈતું હતું. બીજી વાત : ઉના-દેલવાડાના આ હિન્દુ આગેવાનોએ આમ સહી કરી આપવામાં ગંભીર ભૂલ કરી છે. તેમને આવી રીતે સહી આપવાનો શો હક્ક છે ? આ મંદિરો સાથે આખા હિન્દુસ્તાનના બાવીશ કરોડ હિન્દુને નિસ્ખત છે, અને તેમની સંમતિ મેળવ્યા પછી જ તેમનાથી ટોચ પગલું લઇ શકાય.



વિભાગ બીજો

દીવાન મહમ્મદલાઈનો અત્યાચારી ચુકાદો
સાંભળી હિન્દુ પ્રજા ચોમેર રોષથી સળગી ઉઠે છે.

(૧)

જુનાગઢનો નવાબી જૂદમ

જુનાગઢના 'સાચા નવાબ' મહમ્મદભાઈ કોમી-ઝનુનને વશ બની હિન્દુઓના તીર્થધામ શ્રીવત્રયાગમાં હિન્દુઓના કબુલ-મંજુર હક્કો ઉપર આક્રમણ કરનારો ભયંકર ચુકાદો આપે છે : આ ચુકાદાના વચને વચને કોમી-ઝનુન ઉછળે છે : આ ચુકાદાની સામે હિન્દુ કોમ સંગઠિત બની સત્યાગ્રહ માંડવા તૈયારી કરી રહી છે : ચુકાદાના ઘડનાર કોમ-ઝનુની મહમ્મદભાઈને દીવાનના સ્થાનેથી ખરતરફ કરવા જોરદાર માંગણી થઈ રહી છે !

દીવાન શેખ મહમ્મદભાઈનો કોમી ઝનુનથી
ભરપુર અન્યાયી ચૂકાદો

દી. દ. જા. નં. ૫૪૬૯

દીવાન ઝોશીસ : જુનાગઢ
તા. ૧૩ ઓક્ટોબર, ૧૯૨૬

ઉના મહાલ તળે પ્રયાગમાં, અમુક જગ્યા વિષે હિન્દુ અને મુસલમાન કોમો વચ્ચે જાહેર મુલેહનો ભંગ તથા બહિષ્કાર ઉપસ્થિત થતાં, અને બન્ને કોમો વચ્ચેના મીલનસાર સંબંધો જાળવવાના હેતુથી તુરતાતુરત પગલાં લેવાનું જરૂરનું જણાતાં, તેમ જ, આ બાબત અમારા હુકમ મુજબ વર્તવા બન્ને કોમના સ્થાનિક આગેવાનોએ પોતાની મરજીથી કબૂલત આપતાં, બન્ને કોમના સામાન્ય હિત ખાતર નીચે મુજબ ઠરાવવામાં આવે છે :

(૧) સાથે રાખેલા નકશામાં નિ. 'દી.' તથા 'ધ'થી જણાવેલ બે કબરસ્તાનો કે જેને મુસલમાનો તરફથી તેમની કબરો હોવાનું કહેવામાં આવે છે; પરંતુ તેના આધારમાં બન્ને પક્ષ તરફથી કોઈ ચોક્કસી પુરાવો રજૂ થતો નથી. તે બન્ને કબરસ્તાનોની બધી બાબતો ઉત્તર દક્ષિણ ૧૩ શીટ તથા પૂર્વ

પશ્ચિમ ૧૪ શીટના માપની છ શીટ ઉંચી પાડી દિવાલને સરકાર ખર્ચે બાંધી લેવી.

(૨) સાથે સામેલ નકશામાં બી. સી. તથા સી/૧ બતાવવામાં આવેલ ત્રણે મોજૂદ કબરો કે જે દેખીતી રીતે મુસલમાનોની કબરો છે અને જે બન્ને કામના હાલના હયાત માણસોની યાદ દાસ્ત પહેલાના વખતથી હોવાનું ખુલ્લી રીતે દેખાય છે તે કબરો પૈકી નિશાની બી. એ બતાવેલ કબર ઉપર સ્થાનિક મુસલમાનોની, મુખ્યત્વે કરીને બાબુના ગામ નાળીયા માંડવીમાં મુસલમાનોની, ખાસ શ્રદ્ધા હોવાથી બંદગી તથા ઓરસના કારણે વારં-વાર તે કબરે જતા હોવાનું જણાય છે. તે ત્રણ કબરો બી. સી. તથા સી/૧ નો સમાસ કરતાં આખા ભાગની ઉત્તર દક્ષિણ ૭૫ શીટ તથા પૂર્વ પશ્ચિમ ૬૦ શીટના માપનો એક જૂદો વિભાગ પાડી તેને ૬ શીટની દિવાલ બાંધી લેવી. આ દિવાલનું આરણ્ય પશ્ચિમ દિશાએ પાડવું અને તેને તાળું વાસવું. આ તાળાની કુંચી મુસલમાન કામે પસંદ કરેલા પ્રતિનિધિ પાસે રાખવી. આ જગ્યાએ જનારા મુસલમાનો ફક્ત ધાર્મિક ક્રિયા અંગેના કારણસર ત્યાં જાય છે અને હિન્દુ લોકોની ધાર્મિક લાગણી દુઃખાય તેવું કંઈ પણ કાર્ય કરે નહિ તેમ જ ઉપર જણાવેલા પશ્ચિમ દિશા તરફના બારે જવા માટે સર્વે નં. ૩૫૮ના પશ્ચિમ તરફના વિભાગ સિવાય બીજા કોઈ પણ રસ્તે જાય નહિ તેમ દેખરેખ રાખવાની સ્ટેટ પ્રત્યેની અંગત જવાબદારી આવા પ્રતિનિધિ ઉપર રાખવામાં આવે છે.

(૩) આ ઠરાવ પ્રસિદ્ધ થયાની તારીખથી એક મહિનાની અંદર મુસલમાન કામે તેમના પહેલા પ્રતિનિધિની પસંદગી કરવી અને તે બાબતનો ઉના વહીવટદારને રીપોર્ટ કરવો અને આવા પ્રતિનિધિનો જ્યારે ફરફાર થાય ત્યારે ઉના વહીવટદારને જાહેરાત આપવી.

(૪) ઉપર મુજબ ખબર મળ્યે ઉના વહીવટદારે તુરત ઉના ફાજદારને જણાવવું અને ઉના ફાજદારે સદરદુ પ્રતિનિધિનો

ઉપરમાં જણાવ્યા મુજબ મુચરકો લેવા તજવીજ કરવી અને તે બાબતના ખર્ચ ઉના વહીવટદારને આપવા. અને તેમ થયે ઉના વહીવટદારે સદરજી પ્રતિનિધિને તાળાની કુંચી સોંપવી.

(૫) તેવી રીતે બન્ને કોમો વચ્ચેના સારા સંબંધમાં ખલેલ પહોંચે તેવું કોઈ પણ કાર્ય મંદિરે તેમ જ તે ભાગમાં બીજા સ્થળોએ આવનારા હિન્દુઓ તરફથી ન થાય તેવી અંગત દેખરેખ રાખવાની હિન્દુ મહાંતે બાંહેધરી આપવી.

(૬) આ ઠરાવના આધારે હદ કરી લીધેલી જમીન કે જે સ. નં. ૫૪૨માં સેટલ થયેલ હિન્દુ દેવસ્થાનની જમીન પૈકીની હોવાથી સ્વસ્થાનના એલીએનેશન સેટલમેન્ટ રજીસ્ટ્રી કલમ ૭૩ મુજબ હિન્દુ અને મુસલમાન કોમોના સામાન્ય હિત ખાતર સરકાર પ્રાપ્ત થયેલી ગણવામાં આવશે અને સરકાર માલેફીવાળી રહેશે અને મુસલમાન કોમની માલેફીવાળી ગણાશે નહિ.

(૭) આ ઠરાવની વિરૂદ્ધ વર્તન કરનાર તથા તેમાં સામેલ ગીરી રાખનાર અથવા બન્ને કોમો વચ્ચે મતભેદ યલાવનાર કોઈ પણ સ્ત્રી પુરૂષને સ્વસ્થાનના પીનલકોડ મુજબ થતી શિક્ષા ઉપરાંત નશ્વત કરીને ઉના મહાલની હદ બહાર કરવાનો હુકમ આપવામાં આવશે.

મે. સી. ડી. શેખ મહમદ
મુખ્ય દીવાન, જુનાગઢ રેલ

(૨)

માણસાઈની લૂંટ

[તત્રી : 'ચૌરાટ્ટ્ર' : તા. ૨૬-૧૦-'૨૯]

ગુપ્ત પ્રયાગના મામલાએ ઉગ્ર સ્વરૂપ લીધું છે. એટલે એને જણતો દૂકો ઇતિહાસ આપી, તે બાબતમાં અમારું માનસ ખંતાવવાનું આ પ્રસંગે અમે આવશ્યક લેખીએ છીએ.

જૂનો ઇતિહાસ

જુનાગઢ મૂળ તો હિન્દુ રાજ્ય હતું. એ હિન્દુ રાજ્યો જોરાવર હોધને, ગીરનાર પર્વત ઉપર અને ગીરની ઝાડીઓમાં કુદરત જે અનુપમ દૃશ્યો બતાવી રહી છે તેનો અને સાગરરાજની સમીપતાનો લાભ લેવા હિન્દુ ધર્મની જૂદી જૂદી શાખાઓએ પોતપોતાના તીર્થો એ રાજ્યમાં સ્થાપેલાં. ગુપ્ત પ્રયાગ એ પ્રકાશનું તીર્થ છે. પુષ્ટિ સંપ્રદાયની ચૌરાસી બેઠકો પૈકીની એક બેઠક ત્યાં છે. સ્વામીનારાયણનાં પગલાં ત્યાં છે. સંકરની સાત દેરીઓ ત્યાં છે. અને સમસ્ત હિન્દુઓને પવિત્ર એવા પારસ પીપળો ત્યાં છે. હિન્દુઓ આખા હિન્દુસ્તાનમાંથી 'પ્રયાગે પાણી નાંખવા' એ પીપળે આવે છે; અને ગંગાકુંડ, ધ્વજાકુંડ, વિષ્ણુકુંડ અને મહેશકુંડમાં નાદી પોતાને પવિત્ર થએલા માને છે.

પહેલો તણખો

પહેલો તણખો અહીંયા સંવત ૧૮૪૯માં થયો. પ્રભાસપાટણમાં તે વખતે હિન્દુ મુસલમાનનાં હુલ્લડો થએલાં. તે વખતે આ પ્રયાગમાં એક ધર્મશાળા સંબંધી તકરાર ઉભી થઈ. એ ધર્મશાળામાં લેખ એવા પ્રકારનો છે કે 'મૂળજી રૂગનાથ દીવવાળાએ આ મુસાફરખાનું બંધાવ્યું છે : સંવત ૧૮૩૭.' બીજી બંધી ધર્મશાળાઓમાં 'હિન્દુઓ માટે' એમ લખ્યું છે. અહીંયા નામ 'મુસાફરખાનું' છે; અને 'હિન્દુ માટે' એમ લખ્યું નથી. એ ઉપરથી

મુસલમાન ભાઈઓએ એવી તકરાર ઉઠાવી કે એ એમની મસ્જિદ છે. હિન્દુ ભાઈઓનું એમ કહેવું છે કે આ તીર્થની આખી જગ્યામાં બધે 'હિન્દુ માટે' એમ લખ્યું હોઈને, કોઈ અન્યધર્મી રાત્રે આવી ચડે, અને આસપાસ ગાઉ ગાઉ કાંઈ ઉતરવાનું ન હોવાથી તેને મુશ્કેલી પડે એટલે આ જગ્યા હરકોઈના આશરે માટે હિન્દુ શેઠે બંધાવેલી, પણ જુનાગઢ રાજ્યે આ આખી ધર્મશાળા બંધ કરી દીધી તે સરકાર કબજે લઈ લીધી અને તકરારનો અંત આણ્યો.

તકરારી કબર

તકરારી કબર આ ધર્મશાળાથી ૩-૪ ફુટ જ દૂર છે. શંકરની સાત દેરીઓથી આશરે દશ ફુટ દૂર છે. બ્રહ્મા, વિષ્ણુ અને મહેશ કુડોથી આશરે ૧૦-૧૫ ફુટ દૂર છે. શ્રી. સહજનંદના પગલાંથી આશરે ૪૦ ફુટ છે. કબર જેવાં કરકરીયાં એને છે. અત્યારે એને ફરતો એટો છે. જૂના લોકો કહે છે કે એ એટો ૫-૭ વર્ષ પહેલાં નહોતો. કાણે ક્યારે ક્યો તેની ખબર નથી. પણ અત્યારે આ સ્થિતિ છે. હિન્દુ ભાઈઓનું એમ કહેવું છે કે આ જગ્યા સંવત ૧૯૪૯ના ઝઘડા વખતે હયાતી ધરાવતી નહોતી. જે હયાતી ધરાવતી હોત તો ધર્મશાળાના ઝઘડા સાથે એનો પણ નિકાલ આવત. એ ભાઈઓનું એમ કહેવું છે કે આજ સુધી કોઈ કાળે એ જગ્યાએ કોઈ પ્રકારનો ઓરસ કે એવું કાંઈ મુસ્લીમ ભાઈ-ઓએ કર્યું નથી. તેમ જગ્યા એ કોઈ પીરની જગ્યા છે એમ પણ આજ સુધી કોઈએ કહ્યું નહોતું.

કબરની ઉત્પત્તિ-રાજ્યના દફતર પ્રમાણે

જુનાગઢ રાજ્યમાં એક એવો નિયમ છે કે આખા રાજ્યમાં હરકોઈ નાના મોટાં હિન્દુ મુસલમાન તીર્થો-દેવસ્થાનોનું દફતર રહે છે. દરેકને પાંચ ફેરીથી માંડીને બાર બાર ગામ સુધી દીવેલીયાં-ધનામે છે તે પ્રમાણે કાયમ અપાયા જ કરે છે. આ પીરનું નામ કે આ કબરનું નામ જુનાગઢના દફતરે નથી અને તેને કાંઈ મળતું નથી, જ્યારે તદ્દન જીર્ણ થઈ ગયેલાં, દૂર દૂર અગોચર જગ્યાએ આવેલાં

પીરનાં સ્થાનો—જેવાં કે ઉના દેલવાડાની નજીક આવેલા કુતુબશા ભાવશા વગેરે—તદ્દન જીર્ણ થઇ ગયેલા પીરા માટે ઇનાયતો છે અને તે અત્યારે પણ એના માણસો ખાય છે.

રાજ્ય તરફથી અપાએલો લેખ

આ આખું તીર્થ કે જેમાં તકરારી કબરોનો સમાવેશ થાય છે તેનું ધોરણસરનું સેટલમેન્ટ કરી હજુર નંબર ૯૮૧/૫૫ સનંદ નં. ૮૦૩ તા. ૩૦ અક્ટોબર ૧૮૯૯થી એક લેખ જગ્યાના અહમયારીને આપવામાં આવ્યો છે. તેમાં આખી જગ્યાને હિન્દુની જગ્યા ગણવામાં આવી છે. તેની સંપૂર્ણ માલીકી અને વહીવટ અહમયારીને સોંપ્યો છે. તેમાં મુસ્લીમ ભાઇઓના કશા હક્ક હોવાનું જણાવવામાં નથી આવ્યું અને કબરની હયાતી હોવાનું પણ જણાવવામાં નથી આવ્યું. આ લેખમાં સદ્ગત નવાખ સાહેબ રસૂલખાનજીની મહોર છાપ છે. અને તેને આધારે આ તીર્થને વહીવટ અને ઉપભોગ તીર્થના અહમયારી અત્યારે કરે છે.

ગયા વર્ષનો ઝઘડો

આ ઝઘડાની ઉત્પત્તિ ગઇ સાલમાં થઇ. એકાએક અમુક મુસલમાન ભાઇઓ તીર્થમાં જઇ પહોંચ્યા. ત્યાં ઉરસંકર્યો. અહ્મદ, વિષ્ણુ અને મહેશ કુંડોમાં પોતાનો માંસાદિવાળો એકવાડ નાખ્યો. તે બધા એવે વખતે ગયા હતા કે કોઇ હિન્દુ ત્યાં નહોતા. અને કોઇ આવે તે પહેલાં મુસલમાન ભાઇઓ ત્યાંથી નીકળી ગયા હતા. હિન્દુ ભાઇઓએ એથી હડતાળ પાડી. લોકોમાં ખુબ ઉસ્ફુરણી થઇ. પોલીસ ઉપરી આવ્યા. અને છેવટે બધું બીનું સંકેલાયું. મુસલમાન ભાઇઓ તરફથી થએલ અત્યાચાર માટે માશી માગવામાં આવી. હિન્દુ ભાઇઓએ હડતાલ પાડી તે માટે માશી માંગી. કોઇ ગૂંહેગારોને પકડયા નહિ, કેસ ચાલ્યો નહિ અને બધું પૂરું થયું છે એમ ગણવામાં આવ્યું.

નવાખ સાહેબના ઉદ્દગાર

પછી તુરત નવાખ સાહેબ ઉના આવ્યા. ત્યાં હિન્દુ મુસ્લીમ પ્રજાએ એમને માનપત્ર આપ્યું. નવાખે તે વખતે એક ભાષણ

કર્ચું. તે જુનાગઢ રાજ્યના ગેઝેટના ડીસેમ્બર ૧૯૨૬ના અંકમાં છપાયું છે. તેના પાના ૧૨૬માંથી નીચેનો ઉતારો લીધો છે:

‘હાલમાં આ મહાલ તળેની ગુપ્તપ્રયાગની જગ્યાનો એક આકસ્મિક બનાવ બની ગયો તે સંબંધમાં અમારા અમલદારોની મારફત હિન્દુ અને મુસલમાનો જેને આ કામમાં સંબંધ હતો તે વચ્ચે સમાધાન થઈ ગયું છે, છતાં હજી એ તકરાર જાણે ઉભી છે એવું જણાવી કેટલાક લોકોની ખટપટને જન્મ આપે છે અને ગઈ ગુજરી વાતને બૂલી જવાને બદલે ફરીને અરસપરસ વિરૂદ્ધતા થાય એવું વર્તન ચલાવે છે, એ તદ્દન હલકાઈ છે. પરદેશમાં વસનારાઓને આંહીની વસ્તુસ્થિતિ જાણમાં નહિ હોવાથી અગર સ્થાનિક તપાસ કર્યા વગર સમાધાન થયા છતાં તકરારો ઉભી છે એવું માને છે, તેમ કરવામાં વખતનો ખોટો વ્યય અને સમાધાનીમાં ત્રુટ પડે તે કરતાં બીજું પરિણામ હોઈ શકે નહિ. આવી ખોટી અફવા ફેલાવનાર તરફ અમે સખત નાપસંદગી બતાવીએ છીએ અને સંપ સલાહથી વર્તવા અને વિખવાદ ઉત્પન્ન નહિ થવા દેવાની સલાહ આપીએ છીએ’

એ પ્રમાણે આ કબરને અંગે કાંઈ તકરાર રહી નથી. એમ નવાબ સાહેબે ખુદે જાહેર કર્યું. અને આ તીર્થમાં ઉરસ કે એવી કાંઈ પણ હિલચાલ નહિ કરવા રાજ્ય તરફથી હુકમ થયો અને એથી વિરૂદ્ધ વર્તન ચલાવનારને સજા કરવાનો પણ હુકમ થયો. એટલે કે રાજ્યે તે વખતે જ આ પ્રકારનો એવો અંત આણ્યો કે અહીંઆ મુસ્લીમ ભાઈઓએ ઉરસ કે એવું કંઈ કરવાનું નથી.

આ વર્ષે

આ વર્ષે કેટલાક મુસ્લીમ ભાઈઓએ ફાજલદારને અરજ કરી કે એમની મરજી તકરારી કબરે ઉરસ કરવાની છે. આ ખબર હિન્દુઓને થતાં તેમણે ગઈ સાલ માફક મુસ્લીમો પ્રયાગમાં જઈ

તોફાન ન કરે તેમજ ઉરસ ન ભરે તે માટે જુનાગઢ તાર કર્યાં. અરજીઓ કરી. આ ઉપરથી દીવાન હુકમથી પોલીસ સુપરિ. તપાસ કરવા ગયા, તેણે બન્ને પક્ષને બોલાવી રોજકામ કર્યું, અને મુસ્લીમોને જણાવ્યું કે દિવાન સાહેબની મનાઇ છે કે તમારે પ્રયાગમાં ન જવું. પરંતુ દીવાન સાહેબના હુકમનો ભંગ કરીને પણ મુસ્લીમો પ્રયાગમાં ગયા. આ બનાવની ખબર રાજ્યને થઇ છતાં મુસ્લીમો સામે કાંઇ પગલાં ન ભરાયાં. દીવાનને આ વાતની જાણ થતાં તેણે હિન્દુ મુસ્લીમ આગેવાનોને તાર કરી જુનાગઢ તેડાવ્યા. એ ઉપરથી ઉના-દેલવાડા મહાજનના માણસો તથા મુંબઇમાં રહેતા અમુક ઉના દેલવાડાવાસીઓ જુનાગઢ ગયા. ત્યાં

એક કમીટી બેઠી હતી

મી. ટીનલી, મી. કાદરી અને મી. શીવદત્તરાય એમાં હતા. તેમણે આ બધાની જુગાની લેવા માંડી. હિન્દુ ભાઇઓએ આની સામે વાંધો લીધો. જુગાની આપવા ના પાડી, છતાં તેમની જુગાની લેવામાં આવી. તેમણે આખી વાત કહી. પછી ઉના-દેલવાડામાં આજ સુધી નોકરી કરી ગએલ અને જેઓ અત્યારે રાજ્યમાં ઉંચા ઉંચા ઓફિસો ભોગવે છે તેવા મી. માનસંગ મગજજી, મી. મહાસુખરાય, મી. સીકવેરા વગેરેએ ઓફિસી જુગાની આપી કે ત્યાં કાંઇ પીર હતા નહિ અને મુસલમાન ભાઇઓએ કાંઇ દિવસ કશો જલસો ત્યાં કર્યો નથી. એક મુસલમાન પોલીસ ઇન્સ્પેક્ટરે એવી જુગાની આપી કે : તેમણે પોતે લાંબો વખત ત્યાં નોકરી કરી છે. પણ તેમણે પોતે પણ કાંઇ વખત મુસલમાનોને ઉરસ કરતા નજરે જોયા નથી. પરંતુ કાંઇ કાંઈ વખત જતા હોવાનું સાંભળ્યું છે.” આ કમીટી પાસે પડેલી તમામ જુગાનીઓમાં એક જ વાત નીકળી કે મુસ્લીમ ભાઇઓનો ત્યાં કશો હક્ક નહોતો. મી. મહમ્મદ બક્ષરની જુગાની પણ એ જ પ્રકારનો ભાવ બતાવનારી હતી. પછી કમીટી સ્થાનિક જગ્યો ઉપર આવી. મી. ટીનલીએ બધું નજરે બેઠને પોતાનું વલણ હિન્દુઓના પક્ષનું બતાવ્યું.

આ કમીટી સંબંધમાં એક અગત્યની વાત એ છે કે આ કમીટીની નીમણૂકના, તેની સત્તા કે કાર્યપ્રદેશના, કશા ખર્ચર હિન્દુઓને કે ઉના-દેલવાડાના મહાગ્નને આપ્યા નથી. તેની નીમણૂકને લગતો ઠરાવ કાઇને બતાવ્યો નથી. તે ગેઝેટમાં પ્રસિદ્ધ થયો નથી. તેની પાસે પડેલી જુઝાનીઓ જાહેરને આપવામાં આવી નથી. એ કમીટી બંધ કરી દીધી, તે શા માટે, વગેરેનો પણ કંઈ ઠરાવ બહાર પાડ્યો નથી. અને એ કમીટીને બદલે દીવાને પોતે કામ હાથ ઉપર લીધું એ શા માટે એ, અથવા તો એ ખુદ વાતનો ઠરાવ પણ બહાર પાડ્યો નથી. એકાએક કમીટીને બંધ પાડવામાં આવે છે. દીવાન પોતે ઉના-દેલવાડા આવીને લોહા પાસેથી સહીઓ લે છે: 'દીવાન સાહેબ કરે તે કબૂલ છે.' 'તમને દીવાન સાહેબમાં વિશ્વાસ નથી?' એ સખ્તો બોલાય છે: એની સામે કાંઈ બોલી શકતું નથી. ૫-૭ આગેવાનોની એ પ્રકારની સહીઓ લેવાય છે. અને દીવાન ચાલ્યા જાય છે. પાછળથી સહી કરનારાઓ ગભરાય છે. તેઓ ઉંચા નીચા થાય છે. ત્યાં તો

દીવાન ચુકાદો બહાર પાડે છે.

કાઇને બોલાવી પૂછતા નથી, કાઇને કશો દસ્તાવેજ પૂરાવો જોતા નથી, એકાએક પોતાને ઠીક લાગે છે તેવો ચુકાદો આપે છે. એ ચુકાદો આજે અન્યત્ર પ્રકટ કરવામાં આવ્યો છે.

આટલી બન્ને પક્ષની હકીકત જેવી અમને મળી છે તેવી ઉપર રજૂ કરી છે. તે હકીકત સંબંધમાં કાઇને વાંધો હોય શકે એમ અમને લાગતું નથી. હવે એ સંબંધમાં અમારા વચ રોજગણાવવા અમે રજા લઇએ છીએ.

ચુકાદાની સમાલોચના

અવશ્ય કરવા જેવી છે પણ તેને માટે પુષ્કળ સ્થાન જોઈએ. એટલે એ આવતા અઠવાડીયામાં અમારા તન્દુથી બહાર પડનારા ખાસ વધારામાં કરવામાં આવશે. દરમિયાન એટલું કહેવું બસ છે કે તે ચુકાદાનું કારણ બતાવવામાં આવ્યું છે તે ખોટું

છે. એમાં અમુક જગ્યાનું વર્ણન આપવામાં આવ્યું છે તે ખોટું છે. તેમાં જે હકીકત સિદ્ધ થએલી ગણવામાં આવી છે તેનો આધાર એક પણ નથી. મુસલમાનોએ શું કરવું અને શું ન કરવું એ નથી જણાવ્યું. એટલે ભવિષ્યમાં મોટા ઝઘડાનાં એમાં ખીજ છે. હિન્દુઓએ શું ન કરવું એ નથી જણાવ્યું. એટલે આરતી, ઘંટ કે નગારાં કે કાંઈ પણ અવાજ તીર્થસ્થાનમાં કરવાની સામે હિન્દુઓને અટકાયત થવાની અને તે કારણે મોટા ઝઘડા થવાની સંપૂર્ણ સંભાવના છે. એ રીતે એ હુકમ ભયંકર છે. મુસલમાન પ્રતિનિધિના માત્ર હાથમુચરકા લેવાના છે, જ્યારે હિન્દુ મહંતના જમીન લેવાના છે એ રીતે એ પક્ષપાતી છે અને છેવટેનો શિક્ષાનો ફકરો જોહુકમીની અવધિ કરે છે. સંક્ષિપ્તમાં આ આખો ઠરાવ અન્યાય, જોહુકમી અને કોમી પક્ષપાતનો નમૂનો છે. એનાથી એક જ વસ્તુ સિદ્ધ થાય છે અને તે એ છે કે જે માણસે આ ઠરાવ કર્યો છે તે માણસ રાજ્યમાં હિન્દુ મુસલમાનના હિતની તુલા સરખી રાખવાને અશક્ત નીવડેલ છે. તેણે ઉધાડેછોગ પક્ષપાત અને અન્યાય ખતાવ્યાં છે. એમ કરીને તેણે પોતાના અત્યારના જવાબદારીભર્યા ઓઢા માટેની પોતાની નલાયકી સિદ્ધ કરી છે.

અમારું માનસ

અમે હંમેશાં આવા પ્રસંગોમાં સ્વતંત્ર વિચાર રાખવાને પ્રયત્ન કરીએ છીએ. અમુક કોમનું હિત હણાય છે એ વાત અમને જોટલી નથી સાલતી એટલી અમને એ વાત સાલે છે કે માણસના અથવા તો રાજ્યના જૂલ્મને માણસો આમ તાપે થઈ જાય છે. પ્રજાજનની એ નામદોષ, એ નપુંસકતા અમારાથી સહી નથી જતી. અમે એમ કહેવા માંગીએ છીએ કે અમે જે ક્રિશ્ચિયન હોત તો પણ અમે આજ વસ્તુ લખત અને આજ માનસ દેખાડત. આ પત્રના તંત્રી જૈન ધર્મના છે, તેને આ તીર્થ સાથે એક પાછભાર સેવા દેવા છતાં યે તેમના વિચાર આ જાતના છે તે એક જ કારણે. એક માણસ આ જૂલ્મ કરે છે અને ખીજા તે સહન કરી લ્યે છે એ વસ્તુ ભયંકર છે. માણસને પ્રિયમાં પ્રિય

એવો તેનો ધર્મ, એનાં મંદિરો, અને પ્રિય એવી ધાર્મિક પ્રવૃત્તિ, એ અધાને કોઈ માણસ આમ છોડી છે, તેના ઉપર આમ ઝાટકા મારે, છતાં પ્રજા તે સહન કરી લ્યે ? આ જૂલમ કોઈ હિન્દુ રાજ્ય તરફથી મુસલમાન ભાઈઓ ઉપર થતો હોય તો પણ અમે એમ જ કહીએ કે ‘અબરદાર એ જૂલમ સહન કરજો નહિ, એની સામે થજો અને જૂલમ કરનારની આંખો ઉઘાડી નાંખજો.’ માણસ શું મોઢું લઈને જીવે છે ? જીવનમાં પ્રિય અને પવિત્ર એવી કોઈ વસ્તુ એને છે કે નહિ ? અને જો હોય તો એનું રક્ષણ એ એનો ધર્મ ખરો કે નહિ ? માણસને કોઈ વસ્તુ જગતમાં એવી ખરી કે નહિ, કે જેને માટે, એ એનો પ્રાણ પાથરે ? અને જો એનું કાંઈ માણસમાં હોઈ તો શા માટે પોતાની પ્રિય અને પવિત્ર એવી આ વસ્તુઓ લૂંટાઈ જતી હોય તો તે ચૂપ બેસી રહે ? કાં તો એ માણસ છે અને કાં તો નથી. એ હિન્દુ હોય તો તે પણ માણસ છે અને મુસલમાન હોય તો પણ તે માણસ છે. માણસ ન હોય તો એણે માણસ બનવું જાઈએ. અને પોતાની પ્રિય અને પવિત્ર વસ્તુઓની આવી નફ્ટ અને નિર્દય લૂંટફાટ સામે પોતાનું સર્વસ્વ તેણે ધરી દેવું જોઈએ. એટલે કે અમારો આખો બળવો કોઈ કોમના કે કોઈ ધર્મના રક્ષણ માટે નથી. અમારો બળવો તો માણસાઈના રક્ષણ માટે છે. જુનાગઢમાં આજે માણસાઈ લૂંટાઈ રહી છે. એ લૂંટ સામે હાથ ધરવા ‘માણસાઈ’ના ધારણ કરનારાઓને અમે હાકલ કરવા માંગીએ છીએ.

ઉના-દેલવાડાના પ્રજાજનો

અમારે એ જ કહેવાનું છે. તમે ભૂલ કરી-ભયંકર અને નહિ માફ થઈ શકે તેવી ભૂલ કરી. દીવાન કરે તે કબૂલવાના કબૂલતના હસ્તાવેજમાં સહી મૂકવામાં તમે તમારા માત્ર કાંડા જ કાપી નથી આપ્યાં, પણ તમે તો આખી માણસાઈનાં માથાં કાપી આપ્યાં છે. હિન્દુવટના હિતની તમે ભયંકર હત્યા કરી છે. આજની અને ભવિષ્યની હિન્દુ પ્રજાની ઉપર વરસનારી હાથ જાતની આફતો અને :વિપત્તિના તમે સરજનહાર બન્યા છો. તમારું પાપ પ્રાયશ્ચિત માંગે છે. તમારે તે કરવું જ જોઈએ. તમે

શાથી ડરો છો ? ક્યાં તમારે હથિયાર ઉપાડવાં છે ? ક્યાં તમારે લોહી વહેવડાવવાં છે ? પરંતુ આ હુકમના અન્યાય સામે જે તમે સત્યાગ્રહ ન કરો, એનો અટકાવ જે તમે ન કરો, તો માનો કે એ દિવાલના પાયા નથી ખોદાતા, તમારા હિતનું ખોદાણ થાય છે. એ પાયા નથી પૂરાતા; તમારી માણસાઇ ત્યાં જીવતી પૂરાય છે. એ મકાન ચણાય છે, તમારી ભીંડતા, સ્વાર્થવિવશતા અને નામદાંઢની હંમેશની યાદગીરી રાખનારા કક્કાંકસ્તંભનું. જ્યાં સુધી માણસ જાત જીવશે ત્યાં સુધી સંભારશે તમારી આ કાળી કથાને: ત્યાં સુધી શાપ આપશે તમારી નપુંસકતાને. સાચું કહેવામાં, ન્યાય મંગવામાં, અન્યાય સામે શાંત વિરોધ કરવામાં રાજદ્રોહ નથી, પણ રાજસેવા છે. તમને દેશનિકાલ કરશે તો યે શું ? કંઈ મોટી વાત છે ? પૃથ્વી વિશાળ છે. પ્રભુ મહાન છે. એના સિવાય માણસને કોણ બીજું સંભાળનાર છે ? પણ તમારી માણસાઇને આમ દહન થવા દેશો નહિ, તમને સુપ્રત થયેલા હિન્દુના તીર્થનો આ કાળો ઇતિહાસ લખવા દેશો નહિ. પૈસો અને મિલકત, ધંધો અને આગર, એ બધું માણસે મેળવ્યું છે; અને મેળવશે. એ બધું મળી રહેશે પણ ગુમાવેલ માણસાઇ નહિ મળે. આ કાળી કથાનો કાળો ચાંદલો જીવનભર નહિ ભૂંસાય.

સમસ્ત હિન્દુ પ્રજાને

અમારે જે કહેવાનું છે તે તે હિન્દુ છે એ માટે નહિ પરંતુ એ એક એવી કામ છે કે જે આવા ઝાટકા મૂંગે મોઢે સહન કરી લ્યે છે તે માટે. આ પ્રશ્ન હિન્દુ મુસલમાનનો પ્રશ્ન પણ નથી. મુસલમાન કામ સંબંધમાં અમારે કંઈ કહેવાનું પણ નથી. એક રાજ્યે આવો જૂદમ એક કામ ઉપર કર્યો તે સહન કરી લેવાને તે તૈયાર છે ? આ કોઈ એક કિસ્સો નથી. આ તો આવા અનેક કિસ્સાઓનું પ્રથમ પગલું છે. એની નબળાઇ સિદ્ધ થશે એટલે બીજા પ્રસંગે એ બીજાં રાજ્યોમાં એની એ જ દશા થશે. તે એ પ્રમાણે જૂદમનો શિકાર બનવા ખુશી છે ? હિન્દુસ્તાનના આવીશ કરોડ આમ નામદાં બની પોતાની પ્રિય અને પવિત્ર

વસ્તુઓ રહેંસાઈ જતી જોઈ રહે એ અસહ્ય વાત છે. એટલે જ હિન્દુ કોમને જાગૃત થવા અને આ કામમાં તન મન ધનથી સહાય કરવાની ગોઠવણ કરવા અમારો આગ્રહ છે, મુંબાઈ અને દેશ દેશાવરના હિન્દુઓ આ પ્રશ્ન પ્રેમ, શ્રદ્ધા અને લાગણીપૂર્વક ઉપાડી લ્યે એ અમારી માંગણી છે.

કાઠિયાવાડના રાજાઓને

જુનાગઢના નવાબ ખીયારા લલા છે. એ તો ખીયારા ગઈ સાલ શાંતિ સ્થાપવાની અને તકરાર નહિ હોવાની જાહેરાત કરી ગયેલા. પણ એમનું રાજ્ય તો મહમ્મદલાઈ કરે છે. સાચો નવાબ એ છે. એના દિલમાં આજે રાજવટ નથી રહી. એ તો કોમી ઝતુનની જીવતી જાગતી મૂર્તિ બની રહેલ છે. ગુપ્તપ્રયાગ ઉપરાંત અન્ય સ્થાનોમાં પણ એની પ્રવૃત્તિ ચાલુ છે. એને તમે કોઈ કંઈ ન કહી શકો ? ભોપાળની એક કથા છે. એક કાળમાં ભોપાળમાં ધર્માન્ધત પાર વગરની હતી. એક શિવમંદિર તોડવાનો ફરાવ થયેલો. ઇન્દોરના હોલ્કરને ખબર પડી. તેણે કહેવરાવ્યું કે તમે એક શિવમંદિર તોડશો તો હું મારા રાજ્યની બધી મસ્જિદો તોડી નાંખીશ. પોતાના ભાઈબંધ રાજાની આ વાત ભોપાળને ગળે ઉતરી. એ બધું બંધ રહ્યું. તમે કાંઈ મહમ્મદલાઈને કહી ન શકો ? એ જ જરા શાણો ન બનાવી શકો ? તમે કહો કે “ કાંઈ નહિ તો હમણું હુકમનો અમલ બંધ નાખો.” આખા પ્રકરણ માટે સ્વતંત્ર કમીશન નીમાય. પછી એ કમીશનનો નિર્ણય ભલે ઠીક પડે તેમ થાય. આટલું એ તમે કરો તો તમે તમારી ફરજ બજાવી ગણાશે.

એજન્સીને

એજન્સીમાં તો આજે મહમ્મદલાઈના બોલ ઉપર ફૂલ વરસે છે. તેનું કોઈ નામ લ્યે તેમ નથી, પણ અમે એજન્સીને ચેતવવા માંગીએ છીએ. મહમ્મદલાઈ માટેનો એનો પક્ષપાત ભલે ખીજા કામમાં હોય, પરંતુ આ કોમી કામમાં પણ જો તે મહમ્મદલાઈને સવેળા નહિ ચેતવે, તો એજન્સીની ગફલત માટે તેણે પણ જવાબ દેવો ભારી થઈ પડશે. આ કંઈ

નાનીસુની વાત નથી. આ કાંઈ સહેજે પતી જાય તેવી વાત નથી. ગયા વધે આજ સ્થળે લોક લાગણી કેટલી ઉશ્કેરાએલી તેની અમને ખબર છે. આ વખતે પણ જાહેર શાંતિનો ભંગ થાય તેમ છે તેમ દીવાન પોતાના હુકમમાં લખે છે. અને એમ લખ્યા પછી એ ભંગ તુરત થાય તેવું કારણ તેણે પોતે આપ્યું છે. અલખત, સર્વ લાગતા વળગતાને અમારી સલાહ છે કે તેમણે આ પ્રકરણમાં શાંતિથી કામ લેવું, શાંતિનો ભંગ થવા ન દેવો. પરંતુ આવા ભયંકર પ્રસંગે શાંતિ રહેતી મુશ્કેલ છે. અને તેનો ભંગ થશે તો તેની જવાબદારી પહેલે દરજ્જે મહમ્મદલાખની અને બીજે દરજ્જે એ અટકાવવાના સવેળા પગલાં ન લેવા માટે એજન્સીની રહેશે.



(૩)

જુનાગઢના અત્યાચાર સામે

સમસ્ત મુંબાઈ ઇલાકાની હિન્દુ પ્રબ્ધ રોષથી સળગી ઉઠી છે: મુંબાઈમાં પ્રયાગ સંરક્ષણ સમિતિ નીમાઈ: અખિલ હિન્દુ હિન્દુ મહાસભાની ડો. મુંજેને મદદે આવવા તારથી વિનતિ: પ્રાન્તિક હિન્દુ પ્રબ્ધ સભા આખો પ્રશ્ન ઉપાડી ર્યે છે: પ્રયાગમાં ચણતરકામ સામે સત્યાગ્રહ

['સૌરાષ્ટ્ર' : તા. ૨૬-૧૦-'૨૬]

ઉના-દેલવાડા પાસેના ગુપ્ત પ્રયાગના હિન્દુઓના તીર્થ-ધામનો જુનાગઢના દીવાન મહમ્મદલાઇએ હિન્દુઓના હક્ક ઉપર આક્રમણ કરનારો જે અન્યાયી ચૂકાદો આપ્યો છે તેથી માત્ર જુનાગઢ રાજ્યનો જ નહિ, પણ સમસ્ત મુંબાઈ ઇલાકાનો હિન્દુ સમાજ ખળભળી ઉઠ્યો છે. દીવાન મહમ્મદલાઇએ ગુપ્ત પ્રયાગની સ્થળતપાસ વખતે 'મારામાં વિશ્વાસ રાખો' એમ કહી, ફેરે કાગળે સહીઓ લીધા પછી, સમસ્ત ભારતના હિન્દુઓની એ તીર્થભૂમિની ૪,૫૦૦ કુટ જમીન ઉપર દીવાલો ચણી લઇ તે જગ્યા મુસ્લીમોને સોંપી દેવાનો જે ઠરાવ કર્યો છે તેમાં ઉધાડા દેખાતા અન્યાયે સમસ્ત હિન્દુ જનતાને રોષથી સળગાવી મૂકી છે. મુંબાઈ ઇલાકામાં ઠેર ઠેર વિરોધની અને પોકારની પ્રવૃત્તિ શરૂ થઇ છે. તેના સંકલિત વર્તમાન આ નીચે આપીએ છીએ :

*

ઉના-દેલવાડાના હિન્દુઓનો પોકાર

શ્રી. મહમ્મદલાઇનો ફેસલો ઉના પહોંચતાં જ, હિન્દુ જનતા ઉપર અચાનક વીજળી પડી હોય તેવી ગંભીર પરિસ્થિતિ ઉના-દેલવાડામાં ઉભી થઇ છે. સમાચાર મળે છે તે મુજબ એ આખા પ્રદેશની હિન્દુ કોમ ખળભળી ઉઠી છે.

નવાખને પોકારનો તાર

આ ફેંસલો મળતાં જ ઉના-દેલવાડાની હિન્દુ જનતાના આગેવાનો એકઠા મળ્યા. આ અત્યાચાર સામે શી રીતે આગળ વધવું તેની વિચારણા કરી. સૌથી પ્રથમ તેમણે જુનાગઢના ખીજ નવાખ સમા દીવાન મહમ્મદભાઈના આ ચૂકાદા સામે ગઈ તા. ૧૭મીના રોજ ના. નવાખ સાહેબને નીચેનો તાર કર્યો છે કે :

‘પ્રયાગની બાબતમાં ના. દીવાન સાહેબે કરેલો ઠરાવ તદ્દન ગેરવાજબી અને ગેરકાયદેસર છે એમ હિન્દુ પ્રજાનું માનવું છે. અમારા તીર્થની જગ્યા છીનવી લઈ તે પર ફિવાલો ચણાવી, કબજો કરી, મુસલમાન આગેવાનોને સોંપી દેવા ઠરાવેલ છે તે બાબત આપ નામદારને અમે અરજ કરીએ છીએ. એટલે અમારી અરજ ઉપર આપનો ફેંસલો થતાં સુધી પ્રયાગમાં નવીન કાંઈ ચણતર કે બીજું કશું થ ન કરે એવો હુકમ ઉના વહીવટદાર ઉપર આપવા કૃપા કરો.’

અમને ઇન્સાફ કરો

ઉપરનો તાર કર્યા પછી, ઉના-દેલવાડાના હિન્દુ આગેવાનોએ નવાખ સાહેબને એક અરજ પણ મોકલી છે. તેમાં સ્પષ્ટ રીતે જણાવ્યું છે કે : ‘(૧) જુનાગઢની સલ્તનત કે જે અત્યાર સુધી, હિન્દુ-મુસ્લીમ વચ્ચેની ધાર્મિક તકરારોમાં નિષ્પક્ષપાત ગણાતી તે સલ્તનતના માનવંતા દીવાન સાહેબ તરફથી ગુપ્ત પ્રયાગના કિસ્સામાં ઉધાડો પક્ષપાતી ઠરાવ થયાનું જ્યારે સર્વત્ર જાહેર થશે, ત્યારે આખા હિન્દુસ્તાનની હિન્દુ પ્રજા ખેદ પામશે અને તે ખેદ કેવું સ્વરૂપ પકડશે તે વિશ્વપતિ જાણશે. (૨) આપ નામદારના વિશ્વાસુ દીવાનજી સાહેબ મહમ્મદભાઈના ન્યાય માટે ઈચ્છું માન લોકોને હતું અને તે વિશ્વાસ ઉપર દયાપ્ર જઈ અમારામાંના કેટલાંએક સહી ભુંસી આપી છેતરાયા છે અને તેનું પરિણામ ન ધારી શકાય એવું ખેદકારક આવ્યું છે.....(૩) અને આપ નામદાર ન્યાય આપો ત્યાં સુધી હિન્દુ ધર્માદાની

સેટલમેન્ટ થયેલા ખાંભા પહેલી જમીનમાંથી અમુક જમીન તેના કબજેદારના કાંઈ પણ અપરાધ વગર આંચકી લઈ મુસલમાનોના નવીન હક્ક સ્થાપિત કરાવવા અને તેઓને કમ્પાઉન્ડ બંધાવી તેમને સોંપી દેવાનો હુકમ થયો છે તેનો અમલ બંધ રાખવાનો તાત્કાલિક હુકમ આપવા મે. કરશે.’

ચણુતર કામ સામે સત્યાગ્રહ

આમ ઉના-દેવવાડાની હિન્દુ જનતાનો ઉગ્ર વિરોધ શરૂ છે, છતાં મહમ્મદભાઈએ તેનો આપખુદ હુકમ અમલમાં મૂકી દીધો છે; રાજ્યના અમલદારોની દેખરેખ નીચે, ગુપ્ત પ્રયત્નના એ સ્થળ ઉપર-હિન્દુ જનતાના કાળજી ઉપર-કોદાળી પાડવાના ધા શરૂ થઈ ગયા છે, મુસ્લીમો માટે દીવાલોનું ચણુતર કામ શરૂ થઈ ગયું છે; હિન્દુ તીર્થના ત્યાં પાયા ખેંદાવા માંડ્યા છે. અને આ વાત જાણીને તો ઉના-દેવવાડા, બાબરીયાવાડ ને નાથેરના હિન્દુઓ ખળભળી ઉઠ્યા છે. આ ચણુતર કામ સામે હિન્દુ જનતાએ સત્યાગ્રહ કરવાનું નક્કી કર્યું છે. બે બહારથી કોઈ હિન્દુ આગેવાન ત્યાં પહોંચી જાય તો વ્યવસ્થિત શાન્ત સ્વરૂપમાં સત્યાગ્રહનું નવું પ્રકરણ શરૂ થશે જ. ઉના-દેવવાડા, નાથેર ને બાબરીયાવાડના હિન્દુઓ તીર્થના હક્કોના રક્ષણને માટે ગમે તે ભોગો આપવા તૈયાર ઉભા છે. આ પ્રકરણ દિવસે દિવસે વધારે ને વધારે ગંભીર બનતું જવાની પૂર્ણ સંભાવના છે.

*

મુંબાઈ કહે છે : દીવાનને બરતરફ કરો

હવે મુંબાઈ તરફ નજર ફરીએ: મહમ્મદભાઈના આ અત્યાચારી ચુકાદાના બાબર મળતાં મુંબાઈની હિન્દુ જનતા રોષથી સળગી ઉઠી છે. મહમ્મદભાઈએ હિન્દુઓ પાસેથી સહીઓ લીધી ત્યારથી તેમને ભીતિ તો હતી જ કે આ મામલો સર્વોચ્ચ પકડવાનો જ છે. અને આખરે એ ભીતિ ખરી પડી છે.

હિન્દુ નેતાઓનો રોષ

મુંબાઈમાં વસતા ઉનાના ભાઈઓએ પોતા ઉપર-અને એ

રીતે આખી હિન્દુ કોમ ઉપર જુનાગઢના કોમઝનુની દીવાનને હાથે અત્યાચાર ગુજરી રહ્યાના સમાચાર મુંબાઇના તમામ હિન્દુ અગ્રેસરોને પહોંચાડ્યા છે, સર પુરુષોત્તમદાસ ઠાકોરદાસ, શ્રી. લાલજી નારણજી, શ્રી. નરોત્તમ મોરારજી, સર મનમોહનદાસ રામજી, શ્રી. કનૈયાલાલ મુનશી, શ્રી. જગજીવન તલસાણીયા, શ્રી. શીવદાસ ચાંપશી વગેરે અગ્રણીઓ આખી વસ્તુસ્થિતિ સમજીને ઉકળી ઉડ્યા છે. તેઓ આ અત્યાચારનું નિવારણ મેળવવા સંગીન પગલાં લેવાની વિચારણા કરી રહ્યા છે.

મુંબાઇમાં પોકાર-સભા

ખીજ પામ, આ ચુકાદા સામે વિરોધ જનહેર કરવા, મુંબાઇના હિન્દુઓની એક જંગી જનહેર સભા ગઈ તા. ૨૧મીના રોજ કેશવભાગમાં શ્રી. જગજીવન ઉજ્જમશી તલસાણીયાના પ્રમુખપદ નીચે મળી. તેમાં ઉનાવાળા શ્રી. છગનલાલ પ્રભુદાસ શાહે ગુપ્ત-પ્રયાગની સંપૂર્ણ સ્થિતિ વર્ણવી, હિન્દુ જનતાને આ પ્રકરણની પૂર્ણ સમજણ આપી. ત્યાર બાદ શ્રી. છોટાલાલ કાઠારી, શ્રી. શીવદાસ ચાંપશી ઠક્કર, શ્રી. ખુશાલદાસ કુરજી પારેખ, દા. જેઠાલાલ બેહોરા, શ્રી. બળવંતરાય મહેતા વગેરેએ ગુપ્ત પ્રયાગના મામલાને ઘણો જ ચિંતાકારક ને જુનાગઢ રાજ્યને કલંકરૂપ કહી હિન્દુ જનતાને સંગઠિત બની વીજયી પગલાં લેવા ને આત્મભોગ આપી સ્વધર્મનું રક્ષણ કરવા અનુરોધ કર્યો.

ચાર મરણીયા બહાર પડ્યા

પ્રમુખસ્થાનેથી શ્રી. તલસાણીયાએ કહ્યું કે: ‘અરજ અહેવાલ કરીને સંતોષ માનવો હોય તો અહીંથી જ વાત પડતી નૂકળે. પણ જો ચાર મરણીયા માણસો બહાર પડે અને બધો કામધંધો છોડીને ગમે તે ભોગે અને જોખમે આ વાત પાછળ મંડાયા રહે, તો જ લડત માંડવાનો અર્થ છે.’ પ્રમુખના અનુરોધના જવાબમાં (૧) મનોરદાસ વલ્લભદાસ, (૨) જીવરામ વેલજી, (૩) નાનાલાલ કરમચંદ, અને (૪) મણીભાઈ ત્રીણાભાઈ-એ ચાર ભાઈઓ બહાર પડ્યા છે.

પ્રચારકાર્ય સમિતિ નીમાધ

ત્યાર બાદ સભાએ દીવાનના હુકમ સામે રોષ બતાવનારો અને એ હુકમ રદ કરવાની નવાબ સાહેબને વિનંતિ કરનારો વગેરે ઠરાવ પસાર કર્યા. પછી નીચેના ભાઈઓની ગુપ્તપ્રયાગ સંરક્ષણ સમિતિ નીમાધ: (૧) શ્રી. હરિદાસ વલ્લભદાસ, (૨) શેઠ જગજીવન ઉજમશી, (૩) શેઠ માધવદાસ ધરમશી, (૫) દા. જોડાલાલ વેરા, (૫) શ્રી. બળવંતરાય મહેતા વગેરે. તેમ જ એ કાર્ય માટે ત્યાં આશરે રૂ. ૩૫૧ ૪ હજારનું ફંડ થયું.

દીવાનને બરતરફ કરો

આ ગુપ્તપ્રયાગ તીર્થસંરક્ષણ સમિતિ તરફથી જુનાગઢના નવાબ સાહેબને નીચે મુજબ તાર થયો છે :

‘દીવાન સાહેબનો ગુપ્તપ્રયાગ વિષેનો હુકમ જાંચી ઉના-દેલવાડાના મુંબાઈમાં રહેલા માણસોને આઘાત પહોંચ્યો છે. આ ઠરાવનો કાયદેસર રીતે બચાવ થઈ શકે તેમ નથી. આ હુકમ હકીકતોથી પણ વિરુદ્ધ જાય છે અને માજી નવાબ સાહેબે આપેલાં પવિત્ર વચનો અને સમજૂતી ઉપર પાણી ફેરવે છે.....

‘દીવાન સાહેબની ધર્મોધ મનોદશાના આ પ્રદર્શનથી જુનાગઢની બન્ને કોમો વચ્ચેની ઐતિહાસિક તટસ્થતા ભયમાં આવી છે. આપ નામદારને આ હુકમ રદ કરી. હિન્દુઓના સ્થાપિત થયેલા હક્કોનું રક્ષણ કરવા વિનંતિ કરીએ છીએ. દીવાન સાહેબની આ બાબતની વર્તણૂક રાજ્યના કિતની આડે આવશે એમ અમે માનીએ છીએ, અને તેમને તેના ચોક્કા ઉપરથી દૂર કરવા આપને વિનંતિ કરીએ છીએ.’

ચાર સ્વયંસેવકો ઉપડયા

મુંબાઈથી બુધવારે સાંજે તાર મળે છે કે ‘વાતાવરણ ખૂબ ઉષ્ણરહેલું’ છે. પ્રયાગથી ખબર આવે છે કે રાજ્ય તરફથી દીવાલ ચણવાનું કામ બળજોરીથી શરૂ થયું છે. આખા બાબરીયાવાડના

હિન્દુઓ સત્યાગ્રહ કરવાનો અને મુસલમાનોનો બહિષ્કાર કરવાનો વિચાર કરતા જણાય છે. તેઓ શુક્રવારે સવારે પહોંચશે. ’

શ્રી. બળવંતરાય ઉના જાય છે

એક બીજો તાર મળે છે કે: અખિલ હિન્દ રાજસ્થાન પરિષદના મુખ્ય મંત્રી શ્રી. બળવંતરાય મહેતા એક બે દિવસમાં આ આખું પ્રકરણ સ્થળ ઉપર જઈને સમજવા માટે મુંબાઈથી સ્ટીમરને માર્ગે ઉના ઉપડે છે. બીજી પાસે પ્રયાગ સંરક્ષણ સમિતિનું પ્રચારકાર્ય જોરથી ચાલો રહ્યું છે. કાળો પાંચ હજાર સુધી પહોંચ્યો છે. મુંબાઈનાં અખબારો પણ આ વિષયમાં રસ બતાવી રહ્યા છે. અને બધી વસ્તુઓને યોગ્ય પ્રસિદ્ધિ આપી રહ્યા છે.

*

કાઠિયાવાડમાં બળભળાટ

કાઠિયાવાડમાં પણ આ સમાચાર પ્રસરતાં હાહાકાર થઈ રહ્યો છે. જુનાગઢના દીવાન મહમ્મદભાઈનો મદાંધ કોમીવાદ આખા કાઠિયાવાડને સળગાવશે કે શું એવા ચોમેર પ્રશ્નો થઈ રહ્યા છે.

વલ્લભભાઈ પટેલ આખું પ્રકરણ સમજ્યા

સંનેગવશાત્ ગયા સોમવારે શ્રી. વલ્લભભાઈ પટેલ કાઠિયાવાડ રાજકીય પરિષદની કાર્યવાહક સમિતિની બેઠકને અંગે વઢવાણ આવેલા ત્યારે જુનાગઢના આ નવાખી અત્યાચાર સામે ચોમેર પ્રજાજનો રોષથી સળગી રહ્યા હતા. એટલે કાર્યવાહક સમિતિની બેઠકમાં અને બીજી રીતે શ્રી. વલ્લભભાઈ સાથે ઘણા ભાષ્યોને અવૈધિક રીતે ખૂબ વાતો થઈ. શ્રી. વલ્લભભાઈ આ પ્રકરણના જાણકાર એક ભાષ પાસેથી આખું પ્રકરણ ખરાબર સમજ્યા. તેમણે પ્રયાગના તીર્થધામના નકશા નવાખના રૂકા અને આગળના દફતરને આધારે મહમ્મદભાઈનો આ અત્યાચાર તેમના ગળે ખરાબર ઉતરી ગયો. એમ જણાય છે કે શ્રી. વલ્લભભાઈ આ પ્રકરણ સંબંધમાં કા. રા. પરિષદના પ્રમુખ તરીકે પોતાની ફરજ વિચારી રહ્યા છે. તેમને લોકોમાં કંઈ બળ દેખાય તો તેઓ અન્યાયના નિવારણ માટે હડતનો માર્ગ ચોજે એમ લાગે છે.

શ્રી મણીલાલ કોઠારી ઉના જશે

શ્રી. વલ્લભભાઈ પટેલની સાથે શ્રી. મણીલાલ કોઠારી પણ આખું પ્રકરણ ખરાખર સમજ્યા. તેમના હૃદયમાં તો આ નવાખી અન્યાયનો આઘાત ઉંડો ઉતરી ગયો છે અને પોતે પહેલી તકે ઉના પહોંચવાને તૈયાર થયા છે. એમ જણાય છે કે શ્રી. વલ્લભભાઈની સલાહ લઈને શ્રી. કોઠારી ઉના પહોંચશે, અને જો તે ઉના પહોંચશે તો તો આખો મામલો નવું જ રૂપ ધરશે એમ લાગે છે.

હિન્દુ સભા આ પ્રશ્ન ઉપાડે છે

સફલાગ્ન્યે, ગયા મંગળવારે સોનગઢના ગુરુકુલમાં કાઠિયાવાડમાં વૈદિક ધર્મનો પ્રચાર કરવાના માર્ગો વિચારવા શ્રી. નારાયણલાલજી પીતી, શ્રી. વામન મુકાદમ, પં. આનન્દપ્રિયજી, તેમજ કાઠિયાવાડના હિન્દુ અગ્રેસરો એકઠા થયેલા. આ આગેવાનોમાં મુખ્યાધ્યક્ષાકાની હિન્દુ સભાના પ્રમુખ, ઉપપ્રમુખ અને મુખ્ય મંત્રી હોઈ, ઉનાના મહાજનના એક પ્રતિનિધિ તેમની પાસે પહોંચ્યા અને તેમને અખિલ હિન્દુ મહાસભા તરફથી આ પ્રશ્ન ઉપાડવા વિનંતિ કરી.

ચણતર બંધ રાખો

આ ઉપરથી પ્રાન્તિક હિન્દુ સભાની વર્કીંગ કમીટીની બેઠક તત્કાળ ત્યાં ભરવામાં આવી અને તેના તરફથી જુનાગઢના નવાખને તાર કરવામાં આવ્યો કે : 'હિન્દુ મહાસભાના પ્રમુખ અને મુખ્ય મંત્રી પ્રયાગ સંબંધમાં તમારી મુલાકાત લેવા માંગે છે. મુલાકાત માટે વખત આપો અને મુલાકાત થતાં સુધી ચણતર-કામ અટકાવો.'

ડા. મુંજેને તાર

આ ઉપરાંત આ બેઠકે આ પ્રકરણને અંગે અખિલ હિન્દુ મહાસભાના પ્રમુખ ડા. મુંજેને તાર કરી આખી સ્થિતિ સમજાવી છે અને તેમને આ પ્રશ્ન હાથ લેવા-તેમજ તત્કાળ કાઠિયાવાડ આવવા વિનંતિ કરી છે. આ સભા તરફથી પ્રયાગમાં

હિન્દુ સ્વયંસેવકોની ટુકડીઓ ઉતારવા અને મુસ્લીમ ધર્મ-ઝનુનના ધસારા સામે હિન્દુઓના હક્કોનું રક્ષણ કરવા સામનો કરવા યોજના થઈ રહી છે, દરમિયાન હિન્દુ સભા તરફથી શ્રી. ભુલા-શંકર પંડિત આખી સ્થિતિ સમજવા ઉના ઉપડી ગયા છે.

દીવની પ્રજા શીરંગી સરકારને વિનવે છે

એક પાસ હિન્દુ આગેવાનો ઉકળી ઉકળ્યા છે, ત્યારે બીજી પાસ દીવના હિન્દુ પ્રજાજનો-જેમણે ગુપ્તપ્રયાગમાં દેવાલયો પાછળ પોતાના લાખ્ખો નાંખ્યા છે-તેમણે પોતાની શીરંગી સરકારને અરજ કરી છે કે: ‘કૃપા કરીને આ પ્રકરણમાં દરમિયાનગીરી કરો. હિન્દી સરકારને ન્યાય કરવા અમારા વતી વિનવો. શીરંગી સરકારની પ્રજાનાં ધાર્મિક સ્થાનો ઉપર આ રીતે અત્યાચાર થાય છે તે સામે આપે પોકાર કરવો જોઈએ.’ શીરંગી સરકાર આ સંબંધમાં હિન્દી સરકારને લખાણ કરશે એમ જણાય છે.

આખું કાઠિયાવાડ સળગશે ?

એમ પણ વિશ્વાસપાત્ર માહિતી મળે છે કે જુનાગઢના દીવાનના આ અત્યાચારથી કાઠિયાવાડના હિન્દુ રાજાઓના દિલમાં કારી ધા વાગ્યો છે, અને એ વસ્તુના ભયંકર પરિણામો છે એ કોઈએ ન ભૂલવા જેવી વાત છે. સંભવ છે કે જો જુનાગઢના નવાબ સાહેબ આ બાબત હિન્દુ જનતાને ન્યાય નહિ આપે તો ગુપ્ત પ્રયાગનું એ પ્રકરણ એવો મામલો બનશે કે પરિણામે જુનાગઢના તખ્તના પાયા ડગમગશે. પ્રભુ, જુનાણાને એ દૂર ભાવિ-માંથી ઉગારવા, જુનાગઢના દીવાન અને નવાબને સદ્બુદ્ધિ પ્રેરો !



હિન્દુ છો ? મનુષ્ય છો ?

જવાબ 'હા'માં હોય તો

આટલું અવશ્ય કરજો

૧. જીનાગઢના ગુપ્તપ્રયાગના હિન્દુ તીર્થ ઉપર જે આપત્તિ આવી પડી છે તેનો આ પુસ્તિકામાં આપવામાં આવેલો ઇતિહાસ બરાબર સમજો.
૨. હિન્દુત્વનું રક્ષણ કરવા તમે તૈયાર થાઓ અને તમારી આસપાસનાં ગામગામડાંના બાઈઓને જગાડી આ કાર્ય માટે તૈયાર કરો.
૩. હાલ તુરંત આટલું કરો: (૧) તા. ૧૦મી નવેમ્બરના રવિવારે સાર્વત્રિક હડતાલ પાડો, (૨) બહાર પોકાર-સભા ભરો, (૩) આ પુસ્તિકામાં આપવામાં આવેલા ઠરાવો પસાર કરો, (૪) તેની નકલ જીનાગઢના નવાબે સાહેબને અને મુંબાઈની ગુપ્તપ્રયાગ સંરક્ષણ સમિતિને મોકલી આપો.
૪. આટલી તૈયારી કરી રાખો : ગુપ્ત પ્રયાગના હક્કોના સંરક્ષણ અર્થે સત્યાગ્રહની લડત માંડવાનો પ્રસંગ આવે, તો એ લડતના સિપાઈઓ બને એવા બહાદુર જીવાનોના નામની યાત્રી કરી રાખો અને ગુપ્તપ્રયાગ સંરક્ષણ સમિતિને મોકલો.

ગુપ્ત પ્રયાગ સંરક્ષણ સમિતિ
૧૦૫, ગ્રેટ વેસ્ટર્ન બીલ્ડીંગ,
બેક હાઉસ લેન, કોલ, મુંબાઈ.

